

### స్వార్థదేశార్థక్రియలు

స్వార్థక్రియ లన నర్థములు రెండు. తనకు సంపదలఁ దెచ్చునది; దేశవిభూతి నుద్ధరించునది యని. ఇందు రెండవ యర్థమే ప్రధానము. ఏవృత్తిఁగాని నిరాఘాటముగ నింద్యమే యనుట కష్టమయైనను కాలదేశ వర్తమానంబులం బరిశీలించి దేశానుకూల వ్యాపారముల నాశ్రయించుట కర్తవ్యంబు.

### ఉంఛవృత్తి

ఈప్రపంచమున నెక్కడను లేని వ్యవహారంబొకటి ఈకర్మ భూమిలో ప్రబలమై యున్నది. అదియే దన ఉంఛవృత్తి. ఇది యనర్థ ప్రతిపాదక మనుటకు సందేహము లవమాత్రమును లేదు. బెల్లము గొట్టిన తామువలె చియ్యచే నిగనిగ లాడువారు తాము సోమరిపోతులై యుండుటయేకాక ఇతరుల కష్టార్జితంబుం దినుటయు, వీరింజూచి కర్తవ్యులును జీతమునకన్న భిక్షమే యెక్కువ యని పనులు చాలించి వివిధ వేషంబులతో దేశాటనంబుఁ జేయుటయు నిత్యాది విపత్తులు మనవారు మూర్ఖులై, పాత్రాపాత్రత గణింపక దానము లిచ్చినను పుణ్యము వచ్చునని, యెంచుటవలనఁ గలుగుచున్నవి. దేశార్థపరిహీణత, దొంగతనము, ఆలుబీడ్డలను వదలుట, సోమరితనము, కైతవము మొదలగు దౌష్ట్యములకు నీమూఢభక్తి ముఖ్యకారణము. దేశమునకు దౌర్భాగ్యముఁ దెచ్చి పాడుసేయుట పంచమహాపాతకములకన్న మించిన పాతకముగాన ఈ విపరీతదానములచే

స్వర్గలోక ప్రాప్తియగు ననుట సత్య మెన్నటికినిఁ గాదు. ఘోష  
కార మనఁగా తాత్కాలికోపకారము గాదు. మఱి ధ్రువంబును  
దేశమునకు నెడరు గలిగింపనిదియు నైన యుపకారము. దేశ  
మునకు నపకారముఁ జేయుట దేశస్థులకును ఇఁక ముందు  
బుట్టఁ బోవువారికిని అవధి గల్పించుట గాదె! ఇందఱికిని  
ఎగ్గాచరించి తాము మాత్రము తటుక్కున స్వర్గమునకుఁ  
బోవుదురేని, అట్టి స్వర్గములో నెందఱు దేవతలు బ్రతిమాలు  
కొన్నను వీరిపాత్రున మానము గలవాఁడెవ్వఁడును సహవా  
సముఁ జేయ సమ్మతించఁడు. ఆ స్వర్గమును మనదేశ మట్లే  
యుండు నేమో! ఏమీ! హిందూ మహాజనులఁ బట్టిన  
మాఘము, శ్రీకృష్ణులు బోధించినది ఫలాపేక్ష లేని పని. వారి  
శాస్త్రముద్ధరింప నవతారమెత్తిన యుత్తమ వర్ణలూచరణశునఁ  
బ్రకటించునది పనిలేని ఫలాపేక్ష. ఇయ్యది సిగ్గునకుఁ దొలఁగిన  
వృత్తియని యైన రోయక, తమ్ముమాత్ర మావేశించిన హక్కు  
నియు గౌరవ విశేషమనియు వారు తలయెత్తికొని తిరుగుటఁ  
దలఁపోయి నీ రాజ్యమున నెక్క మతమేకాదు మానమును నిలు  
వక పోయెనో యని సంశయింప వలసి యున్నది.



## పండ్లెండవ ప్రకరణము

—o—

మూలధనము, అనగా, పుజీ

“మూలకరి పుష్పముల గోయు మాడ్కి లేటి

పువ్వు దేనియగ్రోలేడు పోల్కి (మొదలు)

గండకుండంగ గొనునది కార్యఫలము

బొగ్గులకు బోలే మొదలంట బాడువరాదు”

(భారతము)

నిర్వచనము

ప్రకృతి పౌరుషములవలె అద్యంబుగాకున్నను అర్థభాషా శ్రమమునకు మూలధనం బతి ముఖ్యంబైన కారణంబు గావున దీనిని కొందఱు మూలాధారతుల్యమని యుండ్రు. అయినను స్వభావమునకును బురుషునకును దరువాతి దనియు ఫలిస్వరూప మయిన దనియు తెలియుట సుగమమే. సాధారణములగు ఫలం బులకన్న నిద్రానికిఁగల ఋజుగుణం బేమన్న ఫలములపుడే విని యోగమునకు దేబడి నశించును. మూలధన మన్న నో ఇతర ఫలప్రాప్తికి నుపకరణముగఁ బ్రయోగింపఁ బడును. నేరుగ ననుభవమునకుఁ దేబడక సుఖము లగు ఫలములను గడించుట

యందు ప్రయోగింపఁబడు వస్తు సమూహంబు మూలధనంబు నాఁబడు.

మృగములు కష్టమున జీవించునవిగాని యురువులంబోగు చేసి తద్వారా మఱిత సంపాదించునేర్పుగల యవ్వకావు. పశుప్రాయులైనవారును పెకంబులట్లు అయ్యెదినముల చింతఁ దప్ప ముందునాళ్లఁగూర్చి యోచింపరు. నాగరికతతో భావి ప్రజయుఁ బరిణతిఁగనును.

తొలుదొల్ల మూలధనముం గూడఁజెట్టుట కష్టసాధ్యము గాని సులభముగాదు. తమయొక్కయుఁ దమవారి యొక్కయు భోషణమునకుపోఁగా ప్రాప్తవిత్తములలో బీదలకేమి మిగులఁ గలదు? ఒక్కతూరి యేతీరుననో మిగిల్చికొన్న యెడలఁ దరు వాత మిగులఁజెట్టుట కష్టముగాదు. మిగుల మిగుల ఊగిలిం చుట సులభము. కూలివాండ్రు దినమునకు ఒక యణానైనఁ జేర్పఁజాలరు. లక్షాధికారులు నూఱులకొలఁది మూటలుగట్టుదురు. అనఁగా నీ రాసులలో అధికవృద్ధిన్యాయము చెల్లుచున్న దగుట. కావుననే యొక్కతూరి ముందునకు వచ్చిన వారు సరసర మని బహుత్వరలో బైనికెక్కుటయు వెనుకఁ బడినవారు వారలంజేరఁ జాలక ఇంకను అధఃపతితులై పరితపించుటయు నగుచుండుట. ఏరోపాఖండము మిగులఁ జిన్నదియయ్యు దానికన్న నెన్నియోమధుంగులు విస్తీర్ణతను దాల్చిన ఆసియాఖండమును వెలకుఁగొనునంత లక్ష్మీయులేందై



యుండుటకును, మనము వెనుకంజిక్కి దౌర్భాగ్య చక్రవర్తులుగ నుండుటకును ఇదియే మూలంబు. మనము ఒకింత సేకరించు లోపలవారు పదింతలుగను రెండింతలు సేకరించు లోపలవారు. ముప్పదింతలును జేర్చిపెట్టుచు నానాటికి మనకును వారికింగల యంతరమును నిడివి జేయుచున్నారేగాని కుటుచగానిచ్చునట్లుగానము. ఇప్పుడు పడేడులలో మన దేశమునందు సుమారు 10 కోట్లు ప్రయోగింపఁ బడియె. ఇంగ్లాండులో దూదిసరకుల వ్యాపారమునకు ముఖ్యస్థానమైన మార్చెస్టర్ అను నొకపట్టణమునందే ఇంతకన్న ద్విగుణరాశి నుపయోగించిరి. ఏగోపా వారితో సమాన పదవిఁ బడయవలయునన్న వారికన్న మనమెన్ని యంతరము లెక్కు వగఁ బాటుపడవలయు.

### మూలధనోత్పత్తి

ఏకారణము చేతనైన ఫలాతిశయము ప్రాప్తిపుడు మితంబుగ భోగించి మిగతదానిని సెలవుజేయక పునరుత్పత్తికై ఉంచుటచే మూలధనము సిద్ధించును. చేతులతో గువ్వలఁ బట్టి జీవించువాఁ డొకఁడుండె ననుకొందము. వాని కొకసాఁడు పక్షులమితముగఁజిక్కిన కొన్నింటిని భుజించి తక్కినవానితో వేటకు సాధనములైన విల్లును అడ్డును గొనినను సరే. లేదా మఱు నాఁడు భుక్తికి దక్కువ లేనందున పక్షుల పెదకుట మాని విల్లునమ్ములను రచించినను సరే పుంజమేర్పడు. ఈగుణంబునకు వితరణ మనిపేరు. వితరణమునఁ దానుదినక యొకరికిని బెట్టక

భూమిపాలు చేయుటగాదు. సమయావయములం బాటింది ఇంకను గూర్చి నుద్వమించుట.

మూలార్థసిద్ధికి హేతువులైన ధర్మగుణంబులు

వితరణమునకు సహాయభూతంబులైన గుణంబు లెన్నియన  
(1) దీర్ఘదర్శిత్యము. ఇత్యుది నాగరికాశ్రేణులయెడ సహజమై యుండు. తక్కిన మనవంటి వారి కనవరతానుష్ఠానముచేతఁగాని యలవడదు. రాజోపు కాలమునకు వలయు సాధనముల నిప్పటి నుండి సిద్ధపఱుపఁ గోరుట మంచిది యని యోచించిన మాత్రాన లాభంబులేదు. ఎఱుకతో నడకయు నుండవలయు. ఎఱిగి నంతన నడత తనంతట కుదురుననుట యసత్యము. ధైర్యమును గూర్చి వ్యాఖ్యానముచేయ నందఱును సమర్థులేకాని పిఱికి తనములేనివారు కొందఱే. ప్రవర్తనము గరిష్ఠత నొందవలయునన్న క్రమము దప్పక సాధించుటయే సాధనము. వేఱొండు లేదు. కొందఱు జనుల విద్యావంతులఁ జేసినఁజాలును. సన్న్యాసలంబనంబు విధిలేక తనంతట అనుగమించును అని భావించెదరు. ఇది వెఱ్ఱితలంపు. ఇది నిక్కమేయైన ఇప్పటి కాలపు బి. ఏ. ఎం. ఏలు బయటనెకమాటయు నింట వేఱొక మాటయుఁగా ద్విజిహ్వాలై యేలయున్నారా? కావున నభ్యాసమే అన్నింటికిని శ్రేష్ఠంబు.

(2) సాహసము. అశఁగా ఫలసిద్ధినిశ్చయముగాదు. కావున మొదలు మునిగినను మునుంగని యనుధైర్యము. ఐరోపావారి

సాహస మే మనవచ్చును! బలాధ్యులై చెలుగుటకుఁ బూర్వ మే ఇండియా, చీనా, జపాన్, మున్నగు పరరాజ్యములలో వాణిజ్యార్థము ప్రవేశింపఁ బూనిరి. తేజోనిధులకు కాలాకాల నిర్ణయము మున్నట్లు కానము.

(౩) సంఘక్షేమమే పరమ ధర్మమని భావించుట. తమమేలే చూచుకొనువారు ఎన్నటికోగాని సిద్ధిజెందని వ్యవహారముల కాయత్తులుగారు. తత్కాల ఫలప్రదములకు మాత్ర మాసించుదురు. సంఘము నలక్ష్యముగాఁ జూచుటచే సంఘము క్షీణించును. అది కారణముగఁ దామును దుర్గతి పాలవుదురు. స్వలాభాపేక్ష తనలోనే యుదయించి తనకే ముప్పుదెచ్చునట్టి ఏడవ యంతశ్శత్రువు. దేశభునత నాకాంక్షించువారు రాష్ట్రంబు తోడిదామును ఉదారస్థితిం గందురు. ఐరోపావారి ధనకనక సమృద్ధిగాంచి వారు పదార్థతృప్తి దగిలినవా రని యెన్నుట సామాన్యమే యైతను ఇది పొరబాటు. అర్థములు ఫలముగా వాలారినంతన అవియే యుద్దేశ భూతములని అనుమానించుట హేత్వాభాసంబు.

(4) దమము. అనఁగా అప్పటప్పటికి సర్వమును మ్రొంగి వేయక వస్తువుల మిగులఁబెట్టుటకై ఆశల నాపుట.

(5) దేశమున సారాజ్యము. అట్లుకాదేని

“క. తన ధనమిదియని” యూహి

మనఁ బరిణయమాదియైన భువితోత్సవముల్

గౌనియాడనెవ్వరికి వ

చునె జనహలుండు భేనివో నిర్భయతకా ?" (భారతము.)

అన్నట్లు స్వామ్యరక్షణము లేమింజేసి ఎవ్వరును గూడఁబెట్ట నుద్యమింపరు. మఱి “గతకాలము మేలు వచ్చు కాలము కంటె” అని గ్రుక్కుమిక్కునక మెక్కి యూరకుందురు. పూర్వము మనదేశమున కీగతి పట్టియుండుటచేతనే ప్రాచీనులు జీవితంబు బెట్టి దంబగుట “సంసారము చంచలము; ఎడమా వులట్లు మిథ్యదుఃఖసాగరము, వర్జనీయము” అని విధిలేక తలఁ పోసియు, నిరాశతో జీవంబుల నిలుపుట దుర్భరంబుగాన, స్వర్గంబున సుఖంబులు వడయుద మని కొందఱును; అంతకుం బేదయైన మనసుగలవారు నిర్వాణత్వంబుంజెంది నిర్వికార స్థితి నుంటయే విమోచనమార్గం బనియు, నిట్లు నానావిధముల తత్త్వంబులం బ్రకటించి మనశ్శాంతిం బ్రతిపాదించిరి. ప్రాణ మానములు భద్రములుగా నప్పుడు, మానములో నేమున్నది ప్రాణములోనంతకు మున్నే యేమున్నది యని విరక్తి వహిం పక యేమిచేతురు ?

(6) సంఘస్థైర్యము. జాతిమతాదిభేదములచే భిన్నులమై వారి వారి స్థాంతములగు కుటుంబముల మీఁదఁదప్ప నితరముల యెడ ననాదరణ బుద్ధిగలవార మగుటచే మనదేశమున సంఘము శిథిలమైపోయినది. మఱియు దూరదేశ ప్రయాణములు విస్తరింపుటకు ప్రతికూలములైన ఆచారాదులు తిథివార నక్షత్ర

ములు నసంఖ్యములుగ నుండఁబట్టి వ్యవహార వాణిజ్యములు మనయెడ సంక్షిప్తము లయ్యె. సంతకేళ వ్యాపారముల కెక్కువ మూలధన మక్కఱలేనందున నార్జన బుద్ధియం దుపేక్ష వహించిన వార మైతిమి.

అడ్డంకు లట్లుండఁగా వితరణమును నిర్మూలించు కష్టసంప్రదాయములు మనలో లెక్కకు మిక్కిలిగఁ గలవు. అవియేవన చచ్చినవారు చావఁగా బ్రదికినవారును యావజ్జీవము శవంబు లట్లుండుటకై విధింపఁబడిన దానధర్మాదులు, పెండ్లికాలమునందు శక్తికి మీటి సెలవుఁ జేయవలసిన దని భార్యబంధువులు నిర్బంధించుట మొదలగునవి. కావున మనకు నూలి పూసయంతైన మిగులఁజెట్టుట కష్టమైనది.

ఇంగ్లీషువారి కృపచే మనకును గొంతకుఁగొంత బుద్ధికుదిరి ఇప్పుడిప్పుడు వృద్ధికి వచ్చుచున్నాము. బాంకాయి, అహమ్మ దాబాదు ప్రాంతములలో మనదేశస్థులు దూది యగ్రతశాలలు మొదలగువానికి యజమానులై ప్రబలవ్యాపార పాఠీకులై యుంటఁజూడ దారిద్ర్యదేవత నిక ముందైన వెడలఁగొట్టఁ గలముగదా యను కుతూహల మంకురించెడి.

### మూలధన ప్రవృత్తి

నమ్మనమృద్ధికి బీజంబునుం బోని దగుట నికను విస్తరించి మూలధనముయొక్క గుణముల గీర్తింపవలయు.

(1) దీనిచే కాలము వృథా వెచ్చింపఁబడక మిగులును. చేతులతో మడిసి విత్తుటకుఁ బక్వముచేయ వలయునన్న నెలలు పట్టును. అదేమడకతోఁ జేయుదుమేని కొన్ని దినములు చాలును. ఇట్లు మిగిలినకాలము నిద్రకు నాహుతి గానీయక ఇతర యత్నములఁ గొనసాగింప వచ్చునుగాన ఉత్పత్తి యుద్దీపించును.

(2) కాలమును రక్షించుటయే కాదు. కాలమును ప్రతిష్ఠించుటకును ఇది దావలంబు. ఘనతరోద్యమములు ఒకనాఁట నొకయేట సమాప్తి నొందవు. కార్యము పండవునంతవఱకు చేతిలో నేమియులేని వాఁడు వేచియుండఁ జాలఁడు. కాంచియుండ నేరని కర్తమువలనఁ గాదె కూలివాఁడు తక్కువ జీతమునకు విధిలేక కుదురవలయుట? కాలంబేరితి ననుకూలత ఘటించుననుట కింకను ఒక దృష్టాంతము. బావిలోని నీరు త్రాగవలయునన్న దాహ నైనప్పుడెల్ల దిగి చేతితోఁ గొని త్రాగవచ్చును. ఇందు కార్యాంభమునకును పూర్ణతకును కాలభేదము మిగుల స్వల్పము. ఫలమును గొంచుమే. ఎన్ని మార్లని దిగి కొంచెము కొంచెముగాఁ ద్రావుచు వృథాకాల వ్రయమొనర్పవలయునని యెంచి ఒక్కవారము పనిజేసి ఒక కుండను త్రాడును సంపాదించినవాడైన దినమునకు రెండు మూఁడు పర్యాయములు చేది పెట్టుకొన్నఁ జాలివచ్చును. ఉత్పత్తిచేయుటలో దాక్షిణ్యము హెచ్చవలయునన్న యత్న

మునకును వినియోగమునకును కాలభేదమును పెంచును. ఇంకను కాలభేదమునకోర్చి గొట్టములు యంత్రములు గడించిన తలచినప్పు డ్రక్షమమునఁ దలచినన్ని నీళ్ళు చొరకును.

### కాలప్రభావ విమర్శనము

కాలం చిట్టి ప్రభావము నొందుటకుఁ గారణంబు గలదు. ఎట్లన, ప్రకృతిశక్తులు మనకుం దోడ్పడవలయునన్న అనువగు నుపకరణములం గూర్చవలయు. ఇందుల కెంతోకాలము పట్టును. ఆవిరిశక్తి, విద్యుత్కాంతి, ఇవి మనకు లొంగి నేవఁ జేయుటకు యంత్ర నిర్మాణము ప్రధానము. అతిచాతుర్యము గలిగినవాఁడు సాధనకలాప సృష్టిచేఁ దనకోరిక లన్నింటిని ప్రకృతిశక్తులచేఁ ఈయిగఁ గూర్చుండి యీడేర్చుకొనవచ్చును. స్వచ్ఛందప్రవర్తన పూర్తిగనో కొద్దిగనో కల మనుష్యులవలె ను మృగములవలెనుగాక నిద్రాహారములులేక చెప్పినట్లు మటుమాటాడక పనిచేయునవి యంత్రములు. స్వాభావిక శక్తులు విజృంభింప నవసరమొసఁగునదిగాన కాలంబు మనకు ముఖావకారి యయ్యె. కార్యప్రారంభ పరిసమాప్తులకు నడుమ కాలమంత దీర్ఘతఁగనునో ఆర్జనమును అంత సమగ్రతఁ జెందును. నేరుగా వినియోగముల సంపాదించుటకన్న పని ముట్లు మొదలగు సాధనముల సహాయముచే పరోక్షముగా నాహారించంజూచుట సుఖాధిక్యహేతువు. ప్రత్యక్షమునకన్న పరోక్షమెక్కువ ఫలవంతము. కావునఁ దొలుతఁ గాలప్రయ

మైనను తుదకు ననాయాసమగు నుద్యోగ ప్రాప్తియగుంగాన మొత్తముమీఁద భవిష్యత్తును లెక్కించిచూచిన కాలమెంతో మిగులును.

(౩) కొందఱు ఉత్పత్త్యర్థమైనవి కాని విత్తంబులు మూల ధనంబులు గావని యుండ్రు. మఱికోందఱు పుంజీభవించి స్థిరతఁ దాల్చి చిరకాలయోగ్యములైన వస్తువులును పరిపణములే యని యందురు. ఇంకనుం గొందఱు ఎద్దానినుండి యాదాయ ము వచ్చునో అయ్యదియు నీవియే యని వాక్రుచ్చిరి. చూడఁ బోయిన నీ మూఁ డభిప్రాయములును యాధార్థ్యము గలవి గాను కొంతకుఁగొంత పరస్పర మిత్రములుగను ఉన్నవి.

పెద్దలుగడించి పెట్టిన ఆ పైతో వడ్డిజీవనముఁ జేయవారు ఉత్పత్తి కల్లు సాధకు లగుదురు? వీరు వ్యవహారలకేగాక త్రాగు బోతులకును ధనికులకును అప్పు లియ్యవచ్చును. భోగముల యందు న్రయము చేయువారు దేశమునకు నష్టము దెత్తురు కాని లాభము తేరు. ఇట్టివారి సొత్తులఁ గుదువఁబెట్టుకొని వడ్డి బిగఁబెట్టి వచ్చుబడి ననుభవించువారు అప్పుగా నిచ్చిన ద్రవ్యము మూలధన మానాకాదా? ఉత్పత్తికి నిజముగా ప్రతి కూలమే యయినను ఇదియు మొదలే యని యందఱును వాడుకొందురు. ఏది యెట్లుండినను తన కుత్పత్తికరముగానే యున్నదిగదా !



ఒకానొకనై ద్యుడు వృత్తివిషయమై రాకపోకలు చేయుటకునై బండినుంచుకొనియో బో. ఉత్పత్త్యర్థమైనది గాన నిదియు మూలధనమే. అదేబండిలో దానును దనభార్యయుఁ గూర్చుండి పికారు వెళ్లిరేని అప్పుడు. మూలధనము కాక పోవునా ! కాదేని వస్తువు ఉద్దేశ్యమాత్రమున రూపుమాటుట సంభవించు.

మఱియు నాఁగేళ్ళు కత్తులు అసముయి వీనిని మూలధనమనుటే ? తాముచెడిఁ చాలదినము లుండి ఇతరవస్తువు లుద్భవిల్లుట కాధారము లొబడఁగావె ! గృహములు నట్టివియేకదా ! వస్తూత్పత్తికై వినియోగింపఁబడినవి కాకున్న నేమి ? తాము జన్మస్థానములుగా తమనుండి సుఖానుభవము నిరంతరధారఁగాఁ బ్రవహింపఁజేయురు. ఈ సుఖములు క్షణభంగురములు 1. తామోచిరంతనముయి. సుఖము నాదాయమేకదా ! రూప్య

1 తాత్కాలిక సుఖములును బ్రయోజనములే యైనను ఉత్కృష్టములుగావు. ఉత్కృష్టము లేవియైన. దేశముయొక్క యుత్పాదకశక్తిని వృద్ధిపఱచు యంత్రములు, వ్యవహార లింత్రములు, సంఘాచారములు, రాజ్యాంగ పద్ధతులు, ఇత్యాదులు. ఇవి వినియోగానుభవము లట్లు క్షణభంగురములుగావు మఱి నిరంతరసౌఖ్యదాయకములు. కావున సాగ్ధకం బనఁగా స్థిరతరవస్తు సమార్జనోపకరణము. బాణముల వేడుక యెంత యుల్లఁము గలిగించినను నది త్వగలో లయించునది. అశేలపునో నావు నొకటి గొన్న నాటు నెల్లలకైన పాలుసమృద్ధిగఁ బ్రావనచ్చును గదా.

ములనేనా ఆదాయ మనుట ? రూప్యములే ? వస్తువులగొని  
వినియోగించుటకే గదా ! ఆ వినియోగ మే ప్రాపించిన దానినే  
ఆదాయ మనఁగూడదు ?

కావున మూలధనంబు మూఁడు మూర్తుల వెల్లయు నని  
యెఱుఁగునది. వీనిని ఉత్పత్తిస్థితిలయ స్వరూపము లనియుఁ జెప్ప

వినియోగమును సార్థకము, నిరర్థకము, నని ద్వివిధము. వీనియోగము  
చేత సుత్పాదనశక్తి వృద్ధిఁగాంచునో యదిసార్థకము. ఉదా॥ మితభోజనము.  
దేనప్రజకును రాజ్యమునకును బలమయము ప్రాప్తించునో యయ్యది నిరర్థ  
కము. అనర్థకర మన్న ను దప్పులేదు. ఉదా॥ అమితముగఁ బోట్టులు పగులు  
నట్లు పదాఱుమారులు భుజించుట; వివాహోదులఁ జేయు విపరీతపునెలపు  
ఇత్యాదులు. మేరకుమించని సౌఖ్యరాసులు సార్థకములు. ఇవి నిషేధ్యము  
లనుట దుర్వచనము. శ్రమవినియోగాది క్రియలు పునరుత్పత్తికి భంగకరము  
లుగా నుండఁ గూడ దనుట యీతారతమ్యములోని యాంతరభావము.

కావున సమితభోగంబుల పాఠఁబోక యావశ్యక వినియోగముచేఁ  
దృష్టినొందుట మంచిది.

ఆవశ్యకవినియోగమును గాలదేశాదుల ననుసరించి పరిణమించునాగాని  
నిర్వికారంబుగాదు. ఉదా॥ అడవిమృగ్యులకు మానరక్షణము చైత మసావశ్యక  
ముగాఁ నోఁచును. ఐకోపాలోనిజనులు మాంసాశనము విడువరాని దందురు.  
ఇదిమనకు నసహ్య మనిపించును. మనయిండ్లలో నెల్లరు నొకకూటములో  
బంతిగాఁ బరుండి నిద్రవోదురు. ఇంగ్లీషువారియూహప్రకార మిదిచెడ్డ  
తోఁత. ఇట్లుగుట నావశ్యకము లివి యని గుర్తించుట కష్టము.

అయినను నొకవిజ్ఞప్తి:—నాగరికులఁ దెలివగలవారు నవకాన్తమునకే  
యముఖ్య నిర్ణయించునవియు లేజోమానోత్సాహాధిక్యమునకు ననుకూలము  
లైనవియును అపరిహర్యములు. మఱియు ప్రకృత మిట్టి వానియందు ప్రజలకు

వచ్చును. ఎట్లన, 1 ఉత్పత్త్యాధారము. 2 ఆదాయసంఘాతము. 3 వినియోగానుకూలము. ఇమ్మూటో సామాన్యతలు. గము లేవీయన:—

(1) మూలధనము ధ్రువంబు. ఆదాయ మప్పు డప్పుడు వెచ్చించుటకై యుంచబడినది. దృఢబద్ధమును శాశ్వతంబు గాదు. ఎట్టియంత్రమును నేడుగానున్న నిక నూతనేడులకైన శిథిల మగును. భర్తహర్త్యములును ప్రళయకాలపర్యంత ముండఁబోవు. అయిన నాదాయమునకన్న నెక్కువకాలము వచ్చును. ఇది సంభావనీయాంశము.

(2) మూలధనము పుంజి. అనఁగా నిజమైన మొత్తముగాఁ జూడఁబడునది. గృహములు బండ్లు ఇవి నానాటికి క్షీణించును. కాన లోలుతనుండి యీనప్రమునకుఁగాను వచ్చుబడిలోఁగొంచె మెత్తి వేరుగఁబెట్టుట వ్యాపారుల కాచారము. ప్రతికంపెనీ వారును పరిహీణతాపూర్తికై లాభములో నొకపాటు వినియోగింపకయుంతురు. కావున నియతి లేగదు.

నభిరుచి లేకపోయినను ఆవిరక్తిమాన్వి యనురక్తి వొడఁగూర్చుటయ శాగరి కతయొక్కలక్షణము. అట్టి రక్తి యంతుంపడేని వృద్ధినశించును. వీడలు అంబలితోఁ దృప్తిపెందెద రని యాయంబలియు చింపితి గుడ్డలును జాలు నని యున్న వారెట్లు ప్రశస్తస్థితికివత్తురు? హెచ్చైనశోకలు పోతక ములుగావు. నికృష్టస్థితియే ధర్మము ధర్మ మని యంట ధైరియింటిని మించిన యాజన మహాపాతకము.

(3) ఆదాయనిర్వచనమున సద్యః ఫలప్రదాయ కల్యేణము ముఖ్యము. మూలధన విచారణములో నుత్తర ఫలప్రాప్తి ముఖ్యము. ఒకతూరి వాడినంతనే లయించువస్తువులు ఉత్పత్త్యర్థమై వాడఁబడినవి కానిచో మూలధనమును కానేరవు. ఉదా॥ చుట్టలు, నస్యము (అమ్మవారికిఁ దప్ప)

ఏ అర్థమైనను సరే అప్పటికి వినియోగ్యమనియైనను భావి ఫలమునిచ్చునది యని యైనను భావింపవచ్చుగాన ఉపయుక్తిం బట్టి అర్థములు మూలధనమునానోకావై యనుట నిర్ణయింపవలయు. “ఇది సదా మూలధనమే. ఇది యెన్నటికి మూలధనముకానేరదు” అని వస్తువుల విభజించుట అసాధ్యము. చుట్టలు కల్లు వస్త్రములు ఇత్యాదులు సాధారణముగఁ గొందఁ జీకి వినియోగ్యములైన యర్థములుగా నున్నను వానిని సృష్టించువారికిని విక్రయించువారికిని ఆదాయావహములైన మూలార్థములే కదా !

(4) మఱి యన్ని వస్తువులును లయమునకుం బాత్రము లంటిమి. అట్లైన కల్లునకు ఇల్లునకును భేదమేమి? ఒకటి యరగంట సుఖమిచ్చును. ఇంకొకటి అరయుగము సుఖమిచ్చును. ఏమాత్రము కాలవ్యత్యాస మున్న మూలధన మన వచ్చును? ఒకదినమూ వారమూ వత్సరమూ? యని ప్రశ్నింపవచ్చును. ఈ మాత్రమని వ్యవధియేర్పఱుప నీలుకాదు; వాడుకమీఁద సరాసరికి నిత్యానిత్యనిర్ణయముం జేయవలెను.

(5) అవును! పరిపణము వృద్ధియగుచునే యుండిన అపారమై మూల్యరహితముగాదా? కాదు. ఏలయన పరిపణముతో నాగరికతయు హెచ్చును. నాగరికతతో మనుష్యవాంఛలును ప్రబలును. ఒకకోరిక ఆరులోన ఒదికోరికలు మొలకలెత్తును. అభిమతము లీనంతములు. రుధిరాక్షుని దేహమువంటివి. ఒకటి నశించులోన ఇతరములు వేయిపుట్టును. మఱియు ఆశనుబంధించుటకు ఆశాపాశమేగాని వేటాండులేదు. అదెట్లన ఆశను బంధింపవలయునను ఆనలేనిది నిగ్రహంబునకేల తొడంగుదుము? ఏకామమును గూడదనువారు ముముక్షుత్వమును వర్జియ మనరైరి. మోక్షేచ్ఛ ఇచ్ఛగాదా! మఱియు ఫలములయెడ మనసుంచక పనులుజేయవలయునని కొందఱు స్వభావవిరుద్ధమైన బోధలఁజేతుదు. ఫలపరిత్యాగబుద్ధియుఁ గోరికలలోఁ జేరినదేకాన ఎల్లనువాంఛారహిత వర్తనంబు సమకూరుట యసాధ్యంబు. సిద్ధులఁగోరిక సమారంభుఁడౌట యెట్లోచెప్పువా రెవరును లేరు. ఫలయం దిచ్ఛలేకున్న విత్తులేల చల్లవలయు? ఫలములయెడ బ్రహ్మర్పణబుద్ధితో లోకయాత్రకొఱకు పాటుపడవలయునందురేమో. పాపసంచయమెల్ల “కొఱకు” లో నిమిడియుండ లోకయాత్ర “కొఱకు” మాత్రమెట్లు యోగ్యమాను? రక్షిలేమినా శక్తి లేమినా మనమానలు గూడవనుట! యోచింపుడు!

“అపజయమైన చింతించుట న్యాయంబుగూడు; తనకుఁగీడుగలుగనీ మేలుగలుగని ధర్మంబు వదలరాదు” అను తత్త్వము;

లు తమములు. “అవజయమైన విచారపడకుము” అను వాక్యమునకు ఘనవారు “జయకాంక్షయే యుంచుకొనరాదు. ఆకాంక్ష లేకున్న నపజయ మైనను దుఃఖ ముండదుగా” అని యర్థముచేసిరి కాబోలు. ఎట్లుచూచినను ఆకలకు గంటుటయుఁ గాదు. అడుగంటవలయు ననుటయుఁ గాదు. మతేమన వీనిలో నుత్తమాధమముల నిర్ణయించి శ్రేయస్కరము లైన వానిఁ దృప్తిజేయుఁబూనుట కర్తవ్యంబు.

ఇంతేకాదు. కూడఁబెట్టిన ధనంబులు అగ్ని, భూకంపము, సముద్ర ముప్పొంగుట మొదలగు ననాహుతములచే నశించుం గావున ఎన్నటికిని ఒకటే విధముగ వృద్ధిఁజెంది యర్థములు కొలఁదికి మీఱుట యసంభవము.

ఒకవేళ కొలఁది నతిక్రమించునను అవధి యుండఁబోక అది ఈ దానిద్ర్యదేశములో నగుననియెన్ని భయముఁబొంద నక్కఱలేదు. ఇతఁ గొన్నియుగముల కమిత ధనరాసు లుండునేమో! ఐనను ప్రళయకాలములో వానలు విపరీతముగఁ గురియునని ఇప్పుడే చెఱుపుకట్టలఁ దెగఁగొట్ట నవడును బూనఁడు. అట్లు చేయుట నిరక్షరకుత్సాహు జ్ఞానాధిక్యపైత్యమగుననుభయంబు వలన విద్యుల విసర్జించి నట్లు.

మూలధనము మూడు తెఱంగుల నిర్ణయ ముద్దీపింపఁజేయు

(1) కర్తకరులకు భుక్తి నాపాదించుట, ఇయ్యది అద్వాని అధిమకర్తృబు. ఇదియొక్కటి గుడిగిన తక్కినవి సులభముగ

సాధ్యముకాదు. హిందూదేశములో ముక్కాలువాని జనులు ఈమూత్రమును గూడ బెట్టెబాలని వారైనందున ఒక్కసంవత్సరము వాన లేకున్నను మిలమిలలాడి నార్చిచ్చున మికు తలంబలె గుంపులుగట్టి గరించుచున్నారు. ఇది యెంతయు శోచనీయ విషయము. ఏడాది భుక్తిప్రాపించినట్లైన త్రేగువ చొరవ వినీతియు గలవారు ఇంకెన్నటికిని లోపమురాకుండునట్లు సామగ్రులను ఉపకరణములను నిర్దిష్టగలరని శాస్త్రజ్ఞుల యభిప్రాయము.

(2) భుక్తికి దరువాత పనిముట్లు ముఖ్యము. పశ్చిమఖండములో కోట్లకొలది ద్రవ్యము యంత్ర స్వరూపమై యున్నది.

(3) యంత్రములు పనిలేక యుండనిచ్చిన కొన్ని శృకుఁ ద్రుష్కపట్టి చెకును. కావున వానిచే దయారు కాబడు సరకులు దండిగ నుండవలయును. దూదియంత్రములు సదా తిరుగుచుండవలయునన్న ప్రతిదినమును బండకొలది ప్రతి ప్యాక్టరీలో దిగుచుండవలయును.

#### చలాచల మూలధనములు

మూలధనము చలము అచలము అని రెండు విధములు. యంత్రాదు అచలములు. చిరకాల మేకరూపముతోనే యుండునవి. తాగుణ్యమునకురాని దూది నార నట్లు మున్నగునవి చంచలములు. అనగా అచిరములును పరిపాకమునకు వచ్చునప్పటికి వస్త్రములు గోనెలు అన్నము మొదలగు రీతుల రూపు

మూలునవియు నని భావము. ప్రకృతినుండి పరిగ్రహింపఁబడు సరకులు సాధారణముగఁ జంచలములు.

అచల మూలధనములు

అచల మూలధనం బెంతయు గణనీయంబు. దీనియందు ముఖ్యలక్షణములు కొన్నిగలవు. అవేవన

(1) ఉపకరణములెంత దృఢంబులు శాశ్వతంబులునో వానిని సృష్టించుటకు యథాక్రమముగ నంతకుఁదగిన కాలము పట్టును. ఐరోపా, ఇండియా దేశములకు నెఁకా యాత్రలు సులభముగా జరుగుట కొఱకు 'సూయజ్' అనుచోట సముద్రములకు సంధి యేర్పడుటకై నావలు నిరాఘాటముగఁ బోఁగలిగినంత గంభీరమును లోతు వెడల్పు గలదియైన కాలువను ద్రవ్వించి. ప్రకృతము 'పసిఫిక్', 'ఆట్లాంటిక్', మహాసముద్రములు సంగమించి వాణిజ్యము నిరాటంకముగ జరుగుటకై 'పనామా' యను సమెరికా ఖండములోని సీమలో సూయజునకన్న మించిన కాలువను ద్రవ్వించున్నారు. ఇట్టి ధ్రువములైన సాధనములు సమకూరుటకు పదిపదునైదు వత్సరములు పట్టును. అంతవఱకు భరణాదులకు పూర్వార్జిత నిధు లుండవలయును. ఇవి పేదలచే సాధ్యములగు కార్యములుగావు.

అయినను ప్రతివాఁడును గుబేరుఁడు గాకున్నను ఆంధ్రమునచేరి కొంతకొంత చందావేసి సంఘముగ కుదిరి పనిచేసిన



ఎట్టి యసాధ్యకార్యములనైన సాధించుట యొక ప్రమాదంబు గాదు.

(2) అచలపదార్థముల నేకవత్సరములు స్థిరములుగా నుండు గాన భావిని వ్యవహారస్థితిగతు లెట్లుండు నను దూరదృష్టియు, ఎక్కినను దగ్గినను సమాశించుకొంద యను ధైర్యమును లేనిది వాని నెవరును తఱచు నిర్మింపఁబూనరు.

(3) అతిభ్రష్టమగుటయు గీజే. ఏలయన లోకమున నెందఱో క్రొత్తక్రొత్త సాధనములం గనిపెట్టుచుండురుగాన విశేష నష్టము లేకయే అమ్మియో తీసివేసియో సూతనయంత్రముల స్థాపించు చుండవలయును. 'ఒక యంత్ర మున్నది గదా, ఇత దీనికి మించిన దేమియుండును?' అని పరామర్శతో నుండిన పోటీ చేయువా రింకను శీఘ్రగతితో నిపుణతతోనో పనిచేయు యంత్రములఁ గనిపెట్టి యుపయోగించి ఇంకను నయముగ నమ్మి దివాలెత్తఁజేయుదురు. అమెరికాలో ఇరువది ఇరువదియైదేండ్లకు యంత్రములమార్తురు. ఇంగ్లాండులో యంత్రసముదాయము యొక్క యాయుఃప్రమాణంబు సుమారు ముప్పది లేక ముప్పదియైదు వత్సరములు. జపాన్, జర్మనీ, ఫ్రాన్స్, ఈ దేశములలో నలువదియేండుల వఱకును ఉండనిత్తురు. మనదేశమున నన్ననో తెగువ పూజ్యముగాన ఆయంత్రమే తనంతట జిర్ణమైకృశించి ఇతనొక యడుగైన నెత్తివెట్టజాల వని వాలుక చాచుకొని తునుకలై క్రిందపడినను చెన్నపట్టణపు బట్టా-

గుట్టములమాడ్కి అవసానకాల పర్యంతమును పనిజేయుంచు కొందురు.

(4) యంత్రము బూరికున్న సప్తముగాన వెలలు అస్తుకూల మైనను పరే ప్రతికూలము లైననుసరే సరకులుదెచ్చి పని జేయుచుండుటయే విధానము. దీనిచే ధరలు చంచలములేను. అదెట్లన గిరాకి మందముగానున్నను ఉత్పత్తితగ్గదు. ఉత్పత్తి యైన సరకులను కర్మశాలలోనే యుంచుకొనియుండుటకును గాదు. కావున నెట్లైన నమ్ముడు బోవలసినదే యని అడిగినవెల కిచ్చి వేయుదురు. ఉన్నట్టుండి వెలలు తగ్గును. అందుచేత పోటీవారు కొందఱుదివాలెత్తి నెత్తిన గుడ్డవేసికొని రామేశ్వరయాత్ర బోవలసివచ్చినను వచ్చును. సహకర్తుల సంఖ్య కొద్దియైకొలది ఉత్పత్తియు నల్పమాను. గిరాకి రుచిబురి గిన దగుటచేత ఇంకను గావలయు నని యాసించును. అప్పు డున్నట్టుండి వెలలుపెచ్చును. ఈ రీతిని యంత్రకళాబంధుర ములైన దేశములలో వెలలుయ్యాల లూగుచుండును.

(5) ఇంగ్లాండులో తొలుతరైల్వేలు వేసినప్పుడు జను లసంఖ్యలు లాభార్థమై కంపెనీలలో భాగములుగొనిరి. రెయిల్వే కొంచెపుఁగాలముతో బదులిచ్చునట్టిదిగాదు. ఇనుపదారి చెదరకుండ మట్టినముముగ వేయుట ఒకటి; గమనశక్తిగల యంత్రములఁ గుదుర్చుట రెండు. లోకులు 'ఇవి యుత్పాదకములుగావు. వీనిలో సామానులుబంపవచ్చును. మనమును

గూర్చిన వచ్చును' అని నమ్మకముగొనుట మూఁడు. "వాణిజ్యము లున్నట్టుండి ప్రాంతదారిని వదిలి క్రొత్తదారికి రావనుట నాలుగు. ఈకారణములచే చిరకాలము నష్టముగలిగె. ప్రజలు ఉత్కంఠఁ గొన్నవా రగుటచే గమభాగముల నితరుల కమ్మఁ జూచిరి. కొనునాకు మాత్ర మెవరుగలరు? కావున తాల్చి లేక మిగుల హింసఁజెందిరి. ఇయ్యది ఆర్థికోత్పాదములలో నొక్కటిగ నెన్నఁబడునంత యుపద్రవకారయయ్యె. కావున ఫలము శీఘ్రముగ రావలెనను తలంపు గొనుటవలన కాచి కనిపెట్టుక యుండుటకు సామర్థ్యము లేనివారు అచలములలో నంతగాఁ బ్రవేశింపఁ బూనరాదు.

భూమినేమాత్రము మూలధన మననగును

భూమి నిసర్గజంబుఁటిమి. నిజమేకాని క్షేత్రములు ప్రకృతీ దత్తములా? కంటకపాషాణ దుర్గమంబయి, వన్యసత్త్వభయం కరంబయి, జలాధార రహితమైన యీ పృథ్విని సమంబుగఁ జేసియు, మృగంబుల వధించియు, చెఱువులఁ ద్రవ్వెయు, కాలువ లేర్పఱచియు, నింతటి స్థితికిందెచ్చినవారు మనుష్యులే కదా! అట్లాట నది ఆదిని స్వభావసిద్ధంబయ్యి ఇప్పటికి మనుష్యకృతం బాయెనని చెప్పవలదా? కావున పౌలములును కొంతవఱకు పరిపణంబులే.

అయినను వ్యాప్తి (దిగంతరము, విస్తారము, వైశాల్యము) పౌరుషేయంబుగాదు. వట్టి విస్తారములో నేమియున్నదని చుల

కగఁ జూతురేమో యది తగదు. మహాపట్టణములలో వైశాల్యము స్వల్పమగుటచేతనేకదా గృహము లన్నియు వెడల్పుగఁ గట్ట ననువులేక పొడవుగఁజూసాగి లెక్కలేని యంతస్తులతో మేడలు నిర్మింపఁబడినవాయె ! అమెరికాలో 'న్యూయార్క్' అను పట్టణములో 45 అంతస్తుల మేడలున్నవి? నేను కనులారఁ జూచి యాశ్చర్యమగ్నఁడనైతిని. మఱియు నేకఫలమున ననేక గృహములు గట్టుట తరముగాని తలంపు. అనఁగా శరీరములో నాత్మయావేశించి యుండునట్లు ఒకయింటిలో నింకొకయిల్లు పిశాచిబట్టిన వడుపున లీనమైయుండుట అసంభవము. కావుననే లోకులందఱు నేకసద్దనివాసులుగాక ప్రక్కప్రక్కల గేహముల నిర్మించికొని యుండవలసిన వారైరి. అనుకూలమగు చోటు ననే అన్నియిండ్లును ఉండనేరని కతంబునఁగాదె ఫలసంఖ్యిధి యగు తారతమ్య మావిర్భవించి బాడుగలలో వ్యత్యాసము గల్పించె? కావున వ్యాప్తికృతంబైన స్వామిభోగంబు శ్రమక్రతి ఫలంబుగాదు. మఱి ప్రకృతిచే సృష్టితమైన భూప్రదేశమును గ్రహించుటవలనఁ గలిగినది.

భూమికింగల యుత్కర్షణము అందలి ద్రవ్యవిశేషమాత్రం బునంగాదు. మఱి వ్యాప్తిచేతను వచ్చినది. జాబోద్యోగులకై అసంతృప్తమలకోర్చి సారవిస్తరమును చేకూర్చుజాలితి మేనియు వైశాల్యవిస్తరము మనుజుశక్తికి మించిన గుణంబుగాన ప్రజా సంఖ్య వృద్ధిఁజేందుకొందె చోటుచాలక అన్యోన్యకలహముల

కాస్తదమగును. వ్యాప్తి సిమితము. ఒకరి కెక్కువయైన నితరులకు మిగిలినది తక్కువకు వచ్చుంగావునో మహిమతిత్వంబు ప్రాణతుల్యంబును వలసిన ప్రాణపరిత్యాగార్హంబునునై పఱలు చున్నది. వ్యాప్తియు మూలార్థము లట్లు వృద్ధిపఱుపఁగూడునది యయి యున్న యెడల నింత ఘనతకుఁ బ్రాప్తమై యుండదు.

కళానైపుణి, వాణిజ్యకౌశల్యము ఇత్యాది బృహదర్థ ప్రతి పాదక విద్యలు పరిపణంబులా? ఇవి పుజీకృతము లట్లు అనేక కాలము ఒక్కనియందే నిలుచునవియేగాక పారంపర్యముగ వ్యాపించి శతాబ్దముల పర్యంతము సజీవములై పెంపెక్కు టయుం గలదు. ఇవి సిరులకు నెలవులు. అభ్యుదయాస్పదం బులు. కాబట్టి పీనిని సీవి (మూలధనము) అన్నదోషంబు లేదు. కాని వివర్ధి భోగంబునకై సంపద లుపార్జితంబు లగునో వారిని (అనఁగా మనుష్యులను) మూలధనముగాఁ బరిగణించుట సరి కాదు. అర్థముభోగ్యము. నరుడుభోగి. భోగిభోగ్యములకు సమత్వం బసిద్ధంబు.



## అధికపాఠము

### మూలధనము

ముఖ్యలక్షణములు:—

(౧) ఉత్పాదనశక్తి. (౨) భౌవిఫలదత్వము. సద్యఃకాలముఖ్యమునకన్న నుత్తరకాలముఖ్యము ప్రధానమని యెంచు ప్రాజ్ఞత మూలధనావాప్తికి వీజకారణము.

ఉత్పాదకశక్తి మూలధన ప్రవృద్ధికి గారణము. అనగా మూలధనము లాభదాయకముగావున దానిసెల్లరు ప్రోగుచేయుదురనుట.

ఉత్తరకాలమున ఫలమునకు వచ్చునది గావున నంతలోనే ఏ విఘ్నములు వచ్చునో, యేదోపమువచ్చి తన్నుకొనిపోవునో అట్లైన చిలుక బూరుగుమ్రాని పండు నాసిందిన ట్లగుఁగాదా యను శంకయు భయమును సెల్లరకు సహజములు. అవి మూలధనవృద్ధికి నిరోధకారణములు. నష్టము వచ్చునను భయమునకన్న లాభోత్సాహముమీటి మెరియుదేశములలో పరిపణము లపోరము లగును.

అర్థము, మూలార్థము, వీనికింగల వ్యత్యాసము.

(౧) సంఘపరముగాఁ జూచిన:—

ఆదాయమునొసఁగు పౌరుషేయ పదార్థము లన్నియు మూలార్థములు. స్వభావసిద్ధములు. ప్రకృతికింజేరిన యుత్పత్త్యాధారములుగాన నిందులో లెక్కకు రావయ్యె.

(౨) సాంఘికుల పరముగాఁ జూచిన:—

అనగా ప్రతిపురుషునియొక్కయు పక్షిముగాఁ జూచిన నని యర్థము. తాము డబ్బిచ్చికొన్న వగుట నేలలు మొదలగు నిష్పర్ణజపదార్థ సంఘయంబులు సైతము వారికి మూలధనములే.

అట్లైన నర్థములకును మూలార్థములకును గల భేదమేమి ?

స్థితరములు ను త్తరకాలికములు నైన యర్థముల ప్రాప్తికై ప్రయోగింపబడు నర్థము మూలార్థము. అయ్యదియ తాత్కాలిక వినియోగార్థముగ భావింపబడిన సాధారణార్థము. వీనియందు వస్తువులబట్టి భేదము పుట్టలేదు. మఱి యీ తారతమ్యములు ప్రయోజనసిద్ధంబు.

ఆదాయము ద్వివిధము. మొత్తము శీప్తము (నికరము) అని. నెలపులు పోగా మిగిలినరాబడి శీప్త మనబడు.

దేశభ్యుదయము కొలుచుపద్ధతి:—

ఇది యెంతయు ముఖ్యమైన విషయము. వస్తురాసులంబట్టి కొలుచుట సరియా? ఆదాయముం బట్టి కొలుచుట సరియా? ఈయంశము విచార్యము. ఆదాయముంబట్టి గణించుటయ యుక్త మని శాస్త్రజ్ఞుల మతము. ఎందులకన:—

• (౧) ఇండియాదేశములో వస్తువు లఖిడ పరిపూర్ణములై యున్నవి. గంగాప్రముఖనదులు, సారము నోరమైన శాలిక్షేత్ర సముదాయము, సాంద్రములైన మహారణ్యములు మనకున్నట్లు ఇంగ్లీషువారికి లేవు. అందుచేతనే మనము వారికైన ధనాధ్యుల మని వాదింపఁ దీర్చినాఁడైన నుదిలఁగొనఁడు. వస్తువు లున్నను ఫలములు యథాక్రమములు గావు. ఏలన వస్తువుల సఫలంబులఁ జేయు శక్తిలేమికతన.

(౨) మఱియు వస్తువుల విలువ యాదాయము ననుసరించి యుండును. గొడ్డుభూముల విస్తీర్ణత యెంత యుండిననేమి? అయ్యనా రుందురుగాని కొనువా రుండరు. క్రొవ్విస నేల యొకకాణి యున్నను కన్నుమాసికొని విక్రయించి నను వేయి రూపాయలు వెల రూఢి. ఈ యంతరువునకుఁ గాఁగ మాదాయ మని వేఱ చెప్పవలయునా ?

గోదావరినది పూర్వము యథేచ్ఛగాఁ బ్రవాహము పాటి సముద్రునితోఁ దా నాతురమునఁ బోయి చేరుటయ కాదు, త్రోవలోని పంటలపైత మౌక్ర మించి యతనికిఁ గానుకగాఁ గొనిపోవుచుండెను. ఇప్పుడు అనకట్టలు, వంతెనలు మొదలగువానిచే నిరోధింపఁబడి యత్యధిక ప్రయోజనకారిణి యాయె. కావున వస్తువుల యుపయు క్తత వేదము లట్లు అపారపేయము గాడ్లు. మఱి పౌరుషానుక్రాంతమే. అట్లుంట వస్తురాసుల మూత్రము జమ చేర్చుటచే దేశ శ్రేయంబు నిర్ధారింబు గాడు. మూలమునకైన ఫలము ముఖ్యము. ద్రవ్య సంపదములకన్నఁ దజ్జనితోత్పత్తి సుభావ్యము.

(3) మఱియు ఫలితముయొక్కయు మాతృభూమియొక్కయు వెలులు యథాక్రమములు గావు. తంజావూరి జిల్లాలోనివియు మైసూరు సంస్థానము లోనివియు వడ్లు చెన్నపురిలో నమ్మిన వెల యొక్కటే. రాకపోకల సౌలభ్యముచేత తుదకుఁ దంజావూరిలోని వెలులు పైతము మైసూరు వెలకన్న నధికములు గావు. అట్లుండియుఁ దంజావూరిలో నేలలు మైసూరిలోని చిత్రదుర్గప్రాంతము నేలకన్న ముప్పది నలువది రెట్లు ప్రియములు. కావున మూలార్థములయొక్క ధనమూల్యముంబట్టి ప్రాభవము మతింపఁ జూచుట పొర పాటు. అది యెక్కువగ నుండిన మాత్రన రాజ్యమునకు భూరికల్యాణము గాఁబోదు.

(౪) ఇంకను నొక విశేషము. మొత్తపు టాదాయము గొలుచుటయు నాభాసము. జనసంఖ్య గణించి ప్రతి మనుజుని యాదాయ మింతయని నిర్ణయించి సర్వాసరి చూచినంగాని నిజ మేగ్నడదు.

ఉదా. హిందూదేశముయొక్క జనసంఖ్య దాదాపు 80 కోట్లు. ప్రతి వానికిని వత్సరమునకు రెండు రూపాయలు ప్రాప్తించినను సాంవత్సరికేదాయము 80 కోట్లగును. ఇంగ్లాండులోని జనసంఖ్య సుమారు 4 కోట్లు.



దానిలో నొక్కొక్కటికి 15 రూపాయ లాదాయ మున్నను దేశీయ చత్వరాదాయము 60 కోట్లై, అందుచేత మనము వారును తొల్యుల మని యెంచుట యర్హమే? పరిశీలించిన వారిలో నేడవపాటు భాగ్యమైనను మనకు లేదనవలయును!

కావున దేశసంపదలఁ బోల్చి తాతలమ్యము నిరూపించఁ గోరిన సరాసరి పరిమాణముల నిర్ణయించుటయ యవసరమై పడతి.



## పదుమూడవ ప్రకరణము

ఆర్థిక యుగములు

మృగయుగము

యుగములక్రిందట పురాతనకాలములో జనులు అనంత  
ఖ్యులు ననాగరికులును గాన దట్టముగనున్న వనములలో  
వేటాడియు ఫలమూలశాకాదులఁ గోసికొనియు గాలయోత్రఁ  
దీర్చుకొనిరి. వీరిబ్రతుకు మనుష్యులబ్రతుకా యని సంశయింప  
వలసి యున్నది. కట్టుటకు గుడ్డలును వసింపఁ బల్లశాలలైనను  
లేక కుడువను ద్రావను నేమైన దొరికినఁ జాలు నని వానరము  
లట్లు మేలేత్తకై కాట్లాడుచు పరిభ్రమించుచుండిన మనపూర్వులం  
దలఁచిన మనము వారిసంతతి వారిమా యని యచ్చెరువయ్యెడిది.

ఈలాగు స్వచ్ఛందముగ నుదయించు కూరకులతో  
నెన్నియో శత సంవత్సరంబులు గడుచుడు, 'జంతువుల సాధు  
చేసి పదిలపఱచిన వలసినపుడు వలసినంత యాహారము లభించు'  
ననెడు బుద్ధిగలవారు కొందఱు ఆరీతిచేసి 'ఇది ప్రాచీనాచార  
ముగా' దను మతిచే నట్లుచేయక హింసబలులైన సమానకాలీ  
మల నుక్కడంచి తమకు భానిసలంజేసియు 'యములోక ప్రయా  
ణము' జేయించియు సర్వము నాక్రమించుకొనిరి. మృగయుగము

నుండుట మాని పశుపతులైరి. ఆ తొల్లిట్టి భోయల రక్తమింకను  
మన దేహముల నంటియుంటఁగాఁబోలు మృగయాభిరక్తి ఇంకను  
మృగ్యంబు గాలేదు. భిల్లులుగనుంట మాని పిదప గొల్లలమైతిమి.

### పాశుపాల్యయుగము

ఆకాలమున మానవులకు మందోలే సంపదలు. పశు  
వులు, మేకలు, ఎనుములు ఇత్యాదిజంతువుల పాలు, పెళ్లుగు,  
వెన్న, మాంసము వీనితో జీవనము గడుపుకొని పచ్చిక ఆకులు  
బలసినచోటలకు మందల నడపించుచు చర్మములతో పరిధా  
నములఁగల్పించికొని బేరసారములఁజేసి ఇంచించుక గరువతన  
మును బడసినవారైరి. మూలధనం బిట మొట్టమొదట నవత  
రించె. దానితో పశువులును విపులంబు లగుడు రక్షణార్థము  
సంఘముగా కుదిరి ధనాధ్యు నొకని నధిపతిగా నేర్పఱుచుకొని  
శాసనంబుల నిర్మించుటంజేసి ధర్మాధర్మములు సంభవించె.  
గోపతి పశుపతి యను నామములు శివునందును రాజునందును  
బ్రవర్తిల్లుట కిదియే హేతువు. ఆదిని మందలు బహుళముగఁ  
గలవాఁడని రాజుఁడయగాక ధర్మకర్తయై నాయెంఁగావున వానిని  
కేవలమనుష్యుఁడని భావింపక భగవంతుఁడే యని యందఱు  
గొలిచిరి. అర్థము, సంఘము, ధర్మము ఇవి పరస్పరాశ్రయ  
ములు. చూడుఁడు! ఏకాకిగ నడవులం గ్రుమ్మరువానికి సత్యా  
సత్యములు స్వపరయోజనపరతలు మొదలగు ద్వంద్వముల  
బాధయుండదు. అట్టిపురుషుని సన్మార్గుఁడని గాని మర్మార్గుఁడని

గాని చెప్పవలనుపడదు. నీతి సంఘసంబంధి. సంఘత్యాగము ధర్మత్యాగము. స్యాయాన్యాయములకు నతీతుడైన వాన ప్రభుడు పరమాత్ముడో మృగవృక్షజడప్రాయుడో కాని మనుష్యుం డేనాటికిం గాడు. అర్థముల ననర్థము లనుట ధర్మార్థ సంఘ సంయోగము నెఱుంగని దోషమేకాని విజ్ఞానచంద్రిక గాదు.

ఘటియు జనుత్పయే జగీషకు హేతు వగుటంజేసి శిల్పంబుల చిత్తరువుల, పద్యల నుపకరణాపాదనంబుల నాసక్తిఁ గొనుటకు నవలంబుబైన విరామంబు మిక్కుటముగ రాజిల్లదొడంగె. మృగంబులు తెఱపిలేకదినమంతయు నుదరనిమిత్తమై క్రుమ్మరును. అట్లు స్త్రీపురుషులును ఆనవరత ముదరనిమిత్తోద్యోగులైన విద్యావినోదములకు వలనగు విరామంబు నందఁజాలనివారై మృగప్రాయులౌదురు. అయ్యో! మనదేశమున ప్రకృత మెన్నికోట్లజను లీదురవస్థఁ జిక్కి తమ కిట్టిదశ వచ్చె గదా యని యోచించుటకుం బరితపించుటకుం గూడ మతిలేనివారై యున్నారో తలంపుడు! అట్టివారి కీయోచన లేకుండుటయే తత్కాలమునకు మేలుగావున, అపరిమిత శారీర శ్రమ నొనరించువారికి మనఃశయంబును నిద్రాతిశయంబును స్వాభావికంబు లయ్యె. తత్కాలమునకు దుఃఖహేతువు గాని మాత్రమున పారల సల్లే యజ్ఞానాంధకారంబునఁ గూలఁద్రోసి కనులుగాన కుండనిచ్చుట పరమపాతకంబు. సలయన ఎఱుకగల్గి యందుచే భేదముప్రశ్నించి యప్పటికి పారిస్థితి నింకను హైన్య

గతికిఁ దెచ్చినను ఆ భేదబుద్ధియే దానిని నిర్మూలించి సుమోదానుభవము జెందవలయు నను నాసఁగల్పించి యుత్సాహవంతులంజేసి నానాఁటికి పురోవృద్ధికి బీజము వంటిదాను. భేదామోదమాలు లేని వాట పశుపక్ష్యాదులు హర్షప్రకర్షాభిలాషకృతయత్నంబులు గావు.

కావున పాశుపాల్య మహాయుగంబు సర్వవిధముల వాగరికతకు మూలది బై నది.

అయినను స్థిరనివాసంబు లేర్పఱచుకొనక వీరు మున్ను పాండవు లాహారకారక్షచే ద్వైతకామ్యకాది వనములం బరిభ్రమించిన రీతి గోగణపోషణార్థము దేశాటన పరులైరి. వ్యవసాయవిధానంబులు వేద్యంబులై యున్న భూమినుండి స్వకృషిచే మన్వజ మృగాభుక్తు నలసిన భుక్తి నలవఱచి పల్లెలు పట్టణములుగా నిర్ధన్యాన్తి నుండవచ్చును గదా! అని నేరని కతంబున స్వయముగ నెదుగు పచ్చికజాడలఁ బట్టి యిచ్చోట శూన్యమైన నింకొక శాద్వలమునకును అక్కడనుం గడఁబడిన వేటొక పచ్చిక పట్టునకుం గాఁ గుచ్చురువారైరి.

వ్యవసాయ మహాయుగము

తరువాత నెట్లో సేద్యముఁ జేయ నారంభించి స్థలముల ఖాయముగ నాక్రమించి కుదురుపాటైన జీవనమునకుం దొడంగిరి. ఇందుచే మునుపటికన్న కలిమియెక్కువై తన్మూలమున వాగరికత పెంపెక్కుటయు, పద్ధిలముగఁ గుటుంబము లేర్ప

డుటం జేసి గృహస్థధర్మము బుద్ధాభిరములై వాసింగాంచుటయు నివ్వటిల్లె. “ఎల్లి శెట్టి లెక్కయే లెక్క” అనునట్లు దినదిన మొకే తీరున మాంసక్షీరశాకములఁ బుచ్చుకొనుట మాని ఆరోగ్యరుచులకై భోజనాదులలో వివిధభంగు లేర్పఱుప నుద్యుక్తులైనందున అందఱు నొకే వృత్తి నాశ్రయించుటమాని భిన్నవ్యాపార తాత్రులైరి. కమ్మరి, కుమ్మరి, వడ్రంగి మంగలి, చాకలి, బేహరి, మొదలగు నానావిధములగు బ్రదుకుదెరపు లేర్పడుటచే నపూర్వసమృద్ధి నొంది దేశంబు విలసిల్లె. సిరు లుల్లసిల్లుటచే జనులును సమంచిత విరామకాలంబును విద్యావిభూతియుం జెంది సుఖపరాయణులై ఇంతకుఁ బూర్వ మెవ్వరును భావంబుననైనఁ బడయని భోగంబులూ దేలెరి. హిందూదేశము అదృష్టవశంబున వేయి రెండువే లేడులకన్న మునుపే యింత మహద్దశకు వచ్చె. కాని దురదృష్టవశంబున మన ప్రాచీను లింతకన్న మిన్నగనుండ నెన్నని కతంబున రాను రాను క్షీణించి నేటికి క్షామము మహామారి ఇత్యాదుత్పాతముల పుట్టి నిలెనది.

పరివర్తన కళాయుగము

యూరోపియనులు ఇంతటితోఁ దృప్తి జెందక పౌరుషోద్ధరులై పరివర్తన కళాయుగంబుం బురస్కరించి తెచ్చి భూమండల రాజ్యమున రాజుగఁ జేసిరి. ఈ వర్తమానయుగంబు యొక్క ఘనతర లక్షణంబు లెవ్వియన

(1) హస్తబలంబునకన్న, యంత్రబలంబు ప్రధానంబు. మనుజులు చేతి పనులచే నలజడిగొనుట • చాలమట్టునకుఁ జాలించి, ధీశక్తిచేఁ బ్రకృతిశక్తుల వశీకృతలంజేసి తన్ములమున పర్వకార్య సంఘటనచాతుర్య ధుర్యులైరి. భూజలాగ్ని వాయు స్యామంతర్గత ప్రభావంబులను యంత్రాంబులను పగ్గంబులం బంధించి యథేచ్ఛ సంచారములకుం జాపి మనుష్య శాసితంబులంజేసి నడుపుచున్నారు.

(2) ఇంతదాక భూమిలోని వస్తుజాలములఁ బైనికిలాగు కృష్యాది పరిగ్రహణకళ లుత్తమము లని యెన్నఁబడినవి. ప్రకృతము వీనికి లాఘవమును రూపస్థల భేదకారణములైన క్రియలగు పరివర్తనకళలకు శ్రేష్ఠతయు బ్రాపించె.

(3) పూర్వము స్వదేశమునందో స్వజాతీయు లయిన వారితోనో మాత్రము వ్యవహారములు జరుగుచుండెను. ఇప్పుడు నాగరికాగ్రేసరుల వర్తకములు దిగంత విశ్రాంతములుగాని యలఁతుల నిల్చునవి గావు.

(4) దిన్నచిన్న రాజ్యముల నాహుతిగొని గొప్పదేశము లిప్పుడు అఖండతేజంబునఁ బ్రజ్వలిల్లుచున్న యవి. పూర్వము భరతఖండము మహాన్నత స్థితి నుండు సమయమునను “ఛప్పన్నని” అనఁబడు హరి దేశము లుండినవఁట! ఇప్పుడా రాజపుటానాలో మాత్రము 96 సంస్థానములు పుట్టలోని చెదలుంబలె మలమల లాడుచున్నవి. జాతిచ్ఛేదముతోడ దేశ

చేదము నొనర్చుట ఆర్యావర్తంబు తెఱఱగు. సంభూతిగ నుంచుట పాశ్చాత్యుల యాచారంబు. వారు దేశమును జాతులును నానాటికి వైశాల్యమును సంక్షేపమునను గను నట్లు, కెలంకుల సీమల నాక్రమించియు పెరివారిని కష్టములకుఁ గప్పములకుఁ బాల్పఱచియు, బాఱఁదొలియు, తమ జనంబులకు దొరతనము భూధనంబులును నేకరించి, యేదిక్కు నఁ గాంచినఁ దామేయై చెలంగెదరు. ఇంగ్లాండు, రష్యా, జర్మనీ, అమెరికా, ఈదేశముల వారి యుద్ధామత నెఱిగినవారు ఈ రీతినే వీరు ఇక ముందును దిశాంతముల నెల్ల దీటుకొనం బ్రసరించినేసి ఒకానొకప్పుడు ఈభూమండలం బెల్ల నేకచ్ఛ, త్రాధిపత్యము క్రిందికిఁ దెచ్చి యొకే గాజ్యముఁ జేయఁగలరని యూహించెదరు. ఇట్లు సార్వభౌమత్వసిద్ధి కెదురుచూడ్కదగిన వారితో నింకను వడగల, తెంగల, అయ్యరు, అయ్యగారు, ఆచారి, శాస్త్రీ మున్నగు ననాచారపుఁ బోకలఁ బోవు. వారును జాతి మత దేశ భాషా విపర్యయంబులచే కండతుండ ములుగ ఖండింపఁబడిన మనమెట్లు స్పర్థించి మానప్రాణముల దక్కించుకొందుమో యెఱుఁగరా కున్నది.

ఆధునిక నీతులు

(1) ఆధ్యాత్మిక తత్త్వంబుల ఘనత నించుమించుగ నస్తమింపఁజేసి ప్రకృతి జీవమానవ సంఘతత్త్వములు ఉదయించి ప్రపంచమంతయుఁ బ్రకాశితంబుఁ జేయుచున్నవి. ఈ



లోకంబున సద్వర్తనమే పరలోక ప్రాప్తికిని నాధార, భూతంబనియు, అడవిలో చెట్టు క్రిందఁ గూర్చొని, 'యేక్కాగముగ ముక్కును బ్రహ్మను గండ్ల నీరు గారునట్టు చూచుచుంటు, స్వార్థపరాయణత్వముగాన నది యుక్తము గాదనియు, నాధునిక నీతిశాస్త్రజ్ఞుల మతంబు. స్వకీయమున కన్నఁ బరకీయ ప్రయోజనబుద్ధి మేలు. కారణమేమన మన యునికి సంఘంబే పడుగడ. కొన్ని మతంబులు అహంకారము త్యాజ్యమనియు, అహంకారమే లేకున్న సంసారచక్రంబు దిరుగుట సాధ్యము గాదుగాన, స్వభావ విరుద్ధమును శుద్ధముగ నసాధ్యమును అగు వాంఛారహిత కర్మానుష్ఠానము కర్తవ్యమనియుఁ బరస్పరశత్రువులగు నీతుల బోధించును. ఈమతంబుల మాట యెత్తిన మండిపడువారు కొందఱు "తనకు మించిన ధర్మమే లే"దని వాదించుదురు. స్వాత్మ పరత్వము పాపాపహంబగుటయే గాదు. మఱి తన యుద్దేశమునకే ఊనమైన నడువడి. అదెట్లన, స్వకీయ సుఖమునే కామించువారు అనేకులున్న సంఘంబు చెడును. తమకు రక్షకే మగు సంఘంబు జెడినఁ దామును కళింతురు గదా. కావున అహంకారానహంకారములకు మధ్యవర్తియైన మార్గమున్నంగాని పురుషార్థ ప్రతిపాదనంబు దుర్బుటంబు. అట్టి మార్గంబు లేకపోలేదు. దేశసంఘాభిమానులైనవారు కేవల పరోపకార బుద్ధితో కార్యారంభులైనను, తమచే దేశమున్న తిక్కి వచ్చిన, తద్వారా తామును తేమోము నడియుదురు.

గాన, నిట్టి కార్యములు సంకల్పమున నిరహంకారములును, ఫల సమయంబున స్వపర ప్రయోజన ద్వంద్వ సంయుతములును గాన, సకల జనకరణీయంబు లని ఆధునిక సిద్ధాంతము. సంఘ మ్ములు జనులు పరస్పర ప్రయోజకములై యున్నవి. మహాభారత మున శ్రీకృష్ణుడు పాండవ ధార్మరాష్ట్రులం గూర్చి యుపమించి చెప్పిన:—

“మ. ధృతరాష్ట్రండును బుత్రులున్ వనము, కుంతీనందసుర్ సింహముర్  
మతినూహింపనసింహమైన వనమున్ మర్రింతురెందున్ వనా  
వృతవృత్తంబులుగాని సింహములకున్ వేగంబె చేటొందుగా  
నతెగ్గబొందుట గార్యమియభయమున్ సంతపిమై నున్నికెన్”

అనుపద్యమున నూచింపఁబడినట్లు ప్రజలును దేశమును ఒండొంటి వంటియేయుండును. ప్రజలులేనిది సంఘమునున్న. సంఘము సున్నయైనఁ బ్రజలంతకుమున్న. సున్న. కావున సంపూర్ణాహంకృతి నిరహంకృతులు గర్హ్యములు. “పదిమందికిముప్పుమూడి ననేమి? నేను చివుక్కునఁ గైలాసమున కెగిరినఁ జాలు” నని మక్కువఁగొన్న వారు నీతిపరు లేనాఁడుంగారు.

ఇంతేకాదు. మోక్షేచ్ఛ, జనులయొక్క సామ్యలాగి బదులు రొక్కమియ్యక చక్కని మాటల బేలుపుచ్చటకై, రాజులును గురువులును పూజారులును బన్నిన కుయుక్తియేగాని వేటొండుకా దనియుఁ గొందఱి తత్త్వశాస్త్రజ్ఞుల యభిప్రాయ మై యున్నది. ఇందువకుఁ దార్కాణము చూపఁడు! హిందు

పులలో ధనేషణము వర్జనీయమైనను బ్రాహ్మణులకు ధనకనక  
వస్తువాహనాదుల సమర్పించుట స్వర్గహేతు వని ధర్మశాస్త్ర  
ముపదేశించును. దీనింబట్టిచూడఁగా బ్రాహ్మణేతరులకు ధనము  
కూడ ధనుటయు బ్రాహ్మణుల కెంతయున్నం జాల దనుటయు  
స్పష్టము. అనఁగా మోక్షమునకై ధనమును మార్చుకొనుట.  
తెలిసినవారు గావున నే అగ్రగణ్యులు ముఖ్యమైనదాని గ్రహించి  
మోసమైనదానిని ధారవోసిరి. “ముక్కుమీఁదనే నిగాయుం  
చరా నాయనా” అని బోధించియొకం డుచ్చేయ ముల్లెలాగు  
కొన్నట్లున్నది. ఈయవివేకము మనదేశముననే గాదు. ఐరో  
పాలోను మిక్కిలిగ వ్యాపించియుండినది. కాని నవీనతత్త్వ  
ములు బయలుదేరిన పిమ్మట మతాచార్యుల యాదాయము  
బుడమొట్ట నశించుటచే వారు మిక్కిలి చీకాకు పడుచున్నారు.

ప్రవృత్తి నివృత్తి చూగ్గములు

పూర్వులు ఇహపరంబులకు వైరం బారోపించిరి. ఈ  
లోకమున వన్నెవచ్చిన నాలోకమున నున్న వచ్చుననియు  
అచ్చట సౌభాగ్యమురావలయు నన్న ఇచ్చట వైరాగ్యమునఁ  
బోవలయుననియు వక్కాణించిరి. ఇప్పటివారు ఇయ్యది విరుద్ధ  
వాద మని ఖండింతురు. ఎట్లన ఇహపరములు రెంటికిని సృష్టే  
కర్తయొక్కడే. ఒకచానిని దైవము నింకొకదానిని దయ్యమును  
నిర్మింపలేదు గదా! కరుణాశాలియు నిర్దిష్ట ప్రభావుండునైన  
ఈశ్వరుండు మనము ఇక్కట్లులం జిక్కునట్లు ఒండొంటి పొత్తు

పానగని లోకంబుల సృజించెననుట సర్వసముండగు సప్తర మాత్మనకు క్రూరతయు హీనతయు నానోపించుటగాదే! ఇందును నందును మనము సుఖమైయుంట యాతని యభిమతం బనిన నాతనికి దక్కువయగునా? ఇది పరస్పరాసంభవ సిద్ధాంతము. ఇహపరములు పరస్పరాసంభవము లనుట ఈలోకంబు నాచు కొన నెంచిన వంచకులచే బుట్టింపబడిన ప్రమాదమేగాని యపాగదయారస వాదిధియైన ఈశ్వరుండొనర్చిన యక్రమము గాదు.

తత్త్వశాస్త్ర విషయంబులివ్వి. విస్తరించి చర్చించుట కిటు నవసరముచాలదు. ఆధునికుల యాలోచన ప్రసరించు మార్గము మాత్రిము సూచింపబడియె. అంతియెచాలు. తొకి కంబు పరమధర్మం బనుట సర్వకోవిదులకును సమ్మతంబు. ఒకా నొక అఖండజ్ఞాన మాన్యుండు “దైవం పురుషరూపేణ” అన్నట్లు ‘మానవసంఘమే దేవుడు; దానికై పాటు పడుటయే అర్చన, ధ్యానము, తపస్సు అన్నియును. అంతకు మించిన పూజ లులేవు. అని వ్యాఖ్యానము మహాదారిముగఁ జేసి యున్నాడు.

మతములకు నాధికస్థితు లాద్యములు

తోల్లీమానవులు ప్రకృతికి వెలచువారు. ఉఱుములు, మెఱుములు, తుపానులు, విసవిస విసరుగాలులు, అంధకారమున వాగొన్నట్లు భయంకరముగ తలచేతు లాడించి హుంకరించు

రాక్షసులంబలె సల్లాడు చెల్లును, ప్రతి భ్యనులు మ్రోయు  
గుహలును, అగమ్యవర్తములు, తట్టలున వెట్లువగాఁ బాటి  
చిక్కినవాని నన్నింటిని నోట వేసికొని పోవు నదులు, సర్ప  
ముల్కు, క్రూర మృగములు, ఇత్యాదులంగాంచి ఎఱుకచాల  
నందున వెఱుగుగొని, దేవత లని పూజింపఁ దొడఁగిరి. గూఢమైన  
వానిని జూచి భయముఁ గొనుట మనకు సహజము. కావుననే  
పసిపిల్లలు చీకటి గదిలో నెంటిగా నుండరు. అది మన్వంతర  
ముల వారు నిశ్చే. కిరాతులవంటివారు. జ్ఞానమా మన్నా !  
స్వభావాద్యుతములఁ జూచి తమకు విదితములు గానందున  
అవాఙ్మనన గోచరము లని సాష్టాంగదండప్రణామంబులకు  
మొదలిడిరి. చూడుఁడి ఈవంతి ! అవాఙ్మననగోచరత నిజ  
మేని పూజచేసిన మేలుచేయు ననుట గోచరమాఁబెల్లు? 'దేవుని  
గుఱించి మనకేమియుఁ దెలియదు. అతఁ డింద్రియాతీతుఁడు'  
అని చెప్పట. వెంటనే "అతఁడు భక్తునికి దాసానుదాసుఁడు"  
అని సిద్ధాంతముఁ జేయుట! ఏమియు నేరని వా రీ విషయమెట్లు  
నేర్చిరో తెలియరా కున్నది. యాధార్థ్యమేమన్న — మను  
ష్యుఁడు తనకుఁ గీడు చేయ శక్తిగలవానిని గోప్యవస్తువులను  
బహుగౌరవముద్ధితోఁ జూచుట నై జగుణము. కుట్టుహనిని చేరఁ  
దీసి యొక చేతిలో నరణానుంచి యింకొక చేతిలో నేమియు  
లేకున్నను గట్టిగా మూసికొని 'నిశీచేతిలో నుండునది గౌరవ

యునా' అని యడిగిన నాబాలుఁ డరణా తీసికొనుటకు జంకు చుండును. అనుభవవంతులమైన మనము ఆయరణాను లాగు కొని 'నీరహస్యము నీయొద్దనే భద్రముగ నుండసి,' యని నవ్వుచు వెళ్ళుదుము. ఆధ్యాత్మిక విషయములో నేటికిని జనులు బాల్యమును మానకున్నారు. అనేకులు ఎదురనుండు ప్రపంచమునకన్న నెక్కడను గనఁబడని స్వర్గమే మేలని నమ్మి యుంట కీ బాల్యచాపల్యమే కారణము. మఱియు నీలోకము నత్తుగాన నిచ్చవచ్చి నట్లున్నదని భావించుటకు గాదు. 'నా యిల్లు బంగారముతోఁ గట్టినది. నేనెప్పుడు నిట్లే కౌమార దశలోనే యుదు' నని డంబములు వల్కునానిని పిచ్చియాసు ప్పరికిఁ బంపుదుము. కాని ఋషీశ్వరుం డని భావించి పూజింపము. ఇంద్రియములకును బుద్ధికి నతీతమైనదానిని అభిమతానుసార ముగా చిత్రించుకొని కృత్రిమసంతుష్టి వడయవచ్చుచు. కావు ననే సాధ్యాసాధ్య విచారణలేక యనేకులు ఈస్థితంబులెల్ల నీడేర్చు లోక మొండు గల్పించికొని 'మేఘముల నీళ్లునమ్మి దొన్నె లోని నీళ్లు దొర్లించినట్లు,' ప్రవృత్తి వదలి నివృత్తి నవలంబించు చున్నారు. 'భూలోకంబున నెన్నియో కష్టములు బడవలసిన వార మై యున్నాము గదా? దీనికి నష్టము గట్టి యిచ్చు లోకం బొకటి లేకున్న ధర్మ మెట్లు స్ఫుటంబాను?' ఇత్యాదియొచ నలచే జనుండు భ్రమమూలమై పరిపూర్ణ సుఖాభిలాషయొక్క

ప్రతిబింబమైన అవ్యయ పదవియొక్కటిఁ గల్పించి బొమ్మలింగ్లాడు బాలికలంబలె కుతుకంబు నెందెడు. అది యట్లుండె.

అదిని ప్రకృతిలోని నస్తువుల దేవత లని పూజించుటకును, విరక్తియందు రక్తిగొనుటకును. అరయమి, వెఱపు, నైసర్గిక ములంజయించి పనులు జేయించుకొనఁదగు జ్ఞానస్ఫూర్తి లేక పోవుటయుఁ గారణములు. మనము ప్రకృతుల కధినులమై యుంటిమి. కావునఁ బూజించితిమి.

ఇపు డట్లుగాదు. మనుష్య తేజం బజేయంబై యున్నది. ప్రకృతి మనకుఁ బ్రజయయ్యె. మనము పతులమైతిమి. అమెరికాలో 'కాలిఫోర్నియా' యనుసీమలో మెక మహానదిని ఇంకొక ప్రక్కగాఁ బ్రవహించు నట్లు బంధించిరి. నదులు నముద్రములును పొంగుకాలమును పరిమితిని గణించి యుచితప్రతిక్రియలను మున్నగునే సిద్ధపఱచి వానిచేనగు నుపద్రవముల నానాఁటికిఁ దగ్గునట్లు చేయుచున్నారు. మారుతములు ప్రవాహములు మున్నగు వానిని గొప్పచక్రములు ద్రివృత్తులచేసి నూడిగములకు గుదిరించుచున్నారు. ఇట్లనేకరీతులఁ బురుషుడు విజృంభించి యేఘజూపి ప్రకృతిగర్వము నణించుట సర్వజనవేద్యంబు. అరయమితోడ భయమును భయముతోడఁ బూజయును గ్రమముగ వదలుచున్నవి. ఈలోకముననే, మనకుఁ గాకున్న సౌఖ్యమువారికిని, నేడు గాకున్న ఇక ముందైనను, సాధ్యసుఖము లన్నియు సమకూరు నను నుత్సాహ మున్నది.

కాన యూరోపియనులు తొల్ల నీపని సమాప్తికేదెచ్చి, పిమ్మట దూరపుఁ బనియైన పరలోక విజయమున కారంభింతుమని, లోకికాచార పరాయణులై రాజ్యమెదరు.

ఇట్లు హిందువులయొక్కయు విరోపాచారి యొక్కయు నాగరికతలలోఁగల ముఖ్యభేదములు నూచింపఁబడినవి. ఏల యనఁగా పురుషోద్ధ్యోగ స్వభావము, అది యనుననించు మార్గములు, పద్ధతులు, అర్థముల గౌరవలాభములు, వీనికన్నింటికిని సకలకర్తృలకును మనుష్యులహృదయముల దృఢముగ నావేశించి యావజ్జీవమును నడిపి నిర్ణయించు నమ్మికలే జన్మస్థానములని తెల్పుటకు.

అజ్ఞానము జీర్ణించుకొలఁది పూజాపునస్కారములు సన్నగిల్లు ననుటకు మనవారి యాచారములే ప్రబలప్రమాణములు. ఎట్లన, అడవిమనుష్యులు తాలుటప్పలు మొదలుగఁ జూచిన వానినెల్లఁ గొలుతురు. ఏదైన వృక్షము వాయువశంబునఁ దలయూఁచెనేని, అం దేదో దేవత యావేశించియున్నదని, మాలలు దానిని చింపిబట్టలతో నలంకరించి ప్రదక్షిణములుచేసి యానంద తాండవ మాడుదురు. శూద్రు లింత మూఢులగాకున్నను కాటేరి, మాటేరి, మారెమ్మ, పోతమ్మ, ఇత్యాది యుద్రదేవతల నాశ్రయింతురు. వీరికన్న జ్ఞానమాన్యులైన బ్రాహ్మణులు వీనిని తుచ్ఛము లనియు తమోగుణ ప్రధానము లనియు విరసింది సూర్యుడు, చంద్రుడు, అగ్ని ఇత్యాదిశ్రేయస్కర



ప్రకాశమానములైన ప్రకృతుల, దేవతలని భజింతురు. ఇందుచే గలుగులాభము సూర్యసమస్కారములకును యజ్ఞములకును, వరుణ జపములకును అగుసెలవేగాని వేతాంసులేదు. వేదా కోవిదులు వీనిని ఉత్పర్జించి సర్వాంతర్యామియైన పరమాత్మ నారాధించుట మాత్రము విహిత మని యనుస్మింతురు. కావున విజ్ఞానము వికసిత మగుచు భక్త్యర్హములని భావింపఁబడు వాని లెక్క తక్కువయగు ననుట ప్రవృత్తంబు.

విరోపాలో పూర్వమునుండి సూర్యచంద్రులకు సంభావన పూజ్యము. ప్రకృతము సత్యాసత్యవిచక్షణలు లోకభజనమే పరంబునకు రాజమార్గం బని ప్రకటించెదరు. ఎట్లన భగవంతుఁడు ధర్మమున కతీతుఁడైనచోఁ బ్రార్థించినను ప్రసన్నుఁడౌనుట నిశ్చయములేదు. ధర్మబద్ధుఁడైనచో సంతోషములకు సద్గతినొసఁగ వలయుట విధియౌను. అర్చనలచే నారాధితుండౌనను సిద్ధాంతమున కుత్పాదకములు రాజులవల్లఁ బ్రజలువడిన యుత్పాతములే. మహారాజులు నవాబులు, పాదుషాలు మొదలగు ప్రజాపీడకులు చట్టదిట్టములకు మించినవార మని స్వేచ్ఛా విహారు లగుడు, బాధలఁ దొలఁగించుకొనుటకు, మన్ననలు పడఁయుటకును, అందఱుచేతులు గట్టుకొని వారిస్తోత్రపాఠంబుల వల్లించుట వినా వేతాం దుపాయము లేనివారైరి. అదిచూచి “ఒకచిన్నరాజే యిట్లు నిరంకుశప్రతాపుఁడైనపుడు సర్వశక్తి మంతుఁడగు భగవంతు డింకను ఉద్దండుఁడై యుండుఁగాదా! ఇక

నాతని సమ్ముఖమున న్యాయాన్యాయంబులు గుణదోషములును  
నివేదించి ఫలమేమి? వంది బృందముల చందంబున స్తుతించి  
'స్వామీ! నేను పాపిని న్రోహిని. ఉప్పురాతికైనఁ బనికిరాను.  
మీశుడగుయే వేచియున్నాఁడ. రక్షింపు మహాప్రభో!' యని  
అతని చరణారవిందముల పిఠికిపట్టుఁబట్టి వదలననిన లబ్ధిసాయు  
జ్యుల మాదుము అని లోకులు యోచించిరి కాఁబోలు! వర్త  
మాన కాలమున రాజులు సర్వస్వతంత్రు లనియు, శాసన  
బద్ధులు గారనియు నెవ్వరు నెప్పుకొనరు గాన, పాదుపాల  
ప్రతిబింబమో యనునట్టి కృత్రిమదేవునిఁ గొలుచుట మాని  
ధర్మోద్ధరణపీఠాలలితులైన సత్త్వగుణ బ్రహ్మాంబు నుపాసించుట  
కర్తవ్యంబు. ఈ బ్రహ్మోపాసనమునకును లౌకికాచార  
మునకును విరోధములేదు. మఱియు నిహమేపరసాధనమని  
యెన్నవలయు.

“మ॥ తనకుఁ మించఁగరానిధర్మమున బద్ధులై వియోగంబుఁ గా  
నని ద్వంద్వంబులు పుట్టుగర్భ మయి తన్మార్గంబునకొ సృష్టిని  
లబ్ధవమోక్షుం బగు తత్త్వముం దలఁచి యాలోచించి యుక్తాంతముకొ  
ఘనసమ్మోదము నందు ధీరుల నఖండజ్ఞానులం గొల్పెదక॥ ”

కావున సంఘసంయోగమునకు నొకాదిగమనములకును  
ప్రతిరోధకంబులైన యాచారములచే నావరింపఁబడినవాడు,  
పూర్వము వ్యవసాయకులచే గోపాలురును, గోపాలులచే బోయ  
లును పర్యాకషహీనులై అడవులపాలయనట్లు కళాదత్తు

లయిన వారిచే నపహృత విభవృత్తై వరితప్తై లగుదురు. కాల నియమం బిట్లు. తాటాకుల కట్టచే కాలంబు వార్యంబుగాదు. అనుసరించుట చేతనే గాని నిరసించుటచే గాలము నెన్నటికిని జయింపజాలము. కాలవశత యని మరణమునకు బర్యాయపదం బొందుగలదు. దీనిభాష మేమన కాలమున కోడుట. అనగా కాలానుగుణములై వర్తనముల నిరసించి యోటమి దెచ్చికొనుట. దీనికి ప్రతిక్రియ యేదనగా యథోచిత మార్గముల నవలంబించి మనమును మార్పులు వడయుటయే. అట్లుచేసితిమేని స్వకీయప్రాణంబులు గోల్పోయినను జాతీయప్రాణములు నిలుచును. మనకర్తృఫలంబులు జాతిలో నావేశించి స్థిరతనెందు గాన నెకవిధమున జాతిలో లయించినతార మగుట మనమును చిరంజీవుల మగుదుము.

యుగక్రమ మనగానేమి ?

పైచర్చలలో నొక యుగానంతరమున మణిమొక యుగము ఉపక్రమించు నంటిమి. అనంతర మనగా కాలానంతరముగాదు. ప్రాధాన్యానంతర మనుట. వివరమెట్లన. నేటికిని వేట్రాడి జీవించు వారుంగలరు. మండలందోలుకొని యడవుల గొండలం బడి తిరుగువారును నున్నారు. ఐనను వీరికి పూజ్యతలేదు. వీరు గౌరవింపదగినవారని పిచ్చివాడు సైత మాడడు. అదే రీతిని కృషికళాయుగంబులంగూర్చియు. ఒకటి చచ్చి వేటొకటి మొలచునని కాదు నా యర్థము. మతేమన మహాదర్శనం

బున సింగంబులు చేరినతోడనే మ్రొక్కడి మృగంబులు విపద్దశకు వచ్చి నానాటికి భక్షింపబడి కాలక్రమేణ పర్యవసానముఁ జెందు తెఱంగునను, మహీరుహంబు నిగనిగలాడుచు నెగయుకొలది పరిసరభూజంబులు గాంతిఁదటిగి తుదకు నయ్యది ఆశాంతంబులఁ జుంబించు కొమ్మలతోను వద్దాతపములకుం జొఱరాని పర్ణములతోను సమున్నతిఁజెందువఱకు నివి శీర్ణతఁ జెంది తుదకుఁగ్రుంగి రూపఱి నోపుమాడ్కిని, కాలానుగుణమైన నాగరికత విజృంభించుతఱికి కాలప్రతికూలంబు లగు చందంబులు మందతఁమొంది సమకాలికంబు లయ్యు జీవచ్ఛవంబులపగిదిఁ గుళ్ళుచు తుదకు నామమాత్రావశిష్టంబు లగు ననుట. కాలమ్మున సంయుక్తతయున్నను దేశమ్మున సంయుక్తత యుండదు. అనఁగా నూతనోద్యోగులు పైఁబడివచ్చిన మనము వారికి తావిచ్చి వెనుక కొదుగవలసిన వార మగుదుము. వారుప్రవేశించినచోటు నాగరికహీనులు కాలిడుటకుఁగాదు. పీరుండ వారురావచ్చును పోవచ్చును. వీరిని వెడలనైనఁ గొట్టవచ్చును. బలములేదో కాన ప్రతిక్రియఁ జేయఁజూచుట యలవికాని యుద్యమము. కాబట్టి కాలంబొండైనను విధివేఱయ్యెడిని. కాలానుగుణాచారప్రచారమే యిందులకు మందు.

ఒక యుగంబునఁ దత్పూర్వయుగంబుల లాంఛనంబులెవ్వయు లేకపోవు ననియుఁ దలంపఁగూడదు. మనదేశమున కృషీవలులును గొల్లవాండ్రును మందల నుంచుకొను మాదిరి ఐరోపా

లోను వ్యవసాయ గోపాలనములు నిక్కడికంటె సమృద్ధిగ జరుగుచున్నవి. అయినను వాని కీ దేశమునోనుండు ముఖ్యత యక్కడలేదు. హిందూదేశములో సుమారు 195,668,862 మంది కృషియేగతియని యున్నారు. పశ్చిమఖండ నివాసులకు వ్యాపారవాణిజ్యమే జీవనదులు. కృషి యుపనదితో సమానము. కరటింబోలె తదనంతరయుగా విర్భావసమయంబున మాత్రయుగంబుమృత్యుగోచరమై మటుమాయమానని యెంచరాదు. మతేమన వర్తమానము భూతంబునంబుట్టి భవిష్యత్తులోనికి బ్రవహించును. త్రికాలములును సముచ్చితములు. వర్తమానంబు భూతంబునకు ఫలంబును భవిష్యత్తునకు బీజంబునై యుండు. ఇయ్యది వృద్ధిలక్షణంబు. పెఱుగుట లేకున్న విఱుగుట సిద్ధంబు. అచలత్వము జడధర్మంబు. చైతన్యధర్మంబు చలనంబు. కావున నెయ్యది నేడు సిద్ధిగ నెన్నబడునో యదివృద్ధి దినములనాటి కుపకరణమాను. కారణజాతం బైనకార్యంబు తదితరకార్యంబులకు కారణంబాటయే పరిణామంబు. తృప్తి ముష్టి. అది తగదు. నేడు మేడగానుండుదానిని రేపు ఇంకను ఉన్నతివహించిన మేడయొక్క సోపానముగాఁ జేయుటయే మహాత్ముల పద్ధతి.

చూడుడు! ఒకవిధమునఁ గాలమనశ్వర మైనను ఇంకొక విధమునఁ జూచిన నశ్వరంబునవచ్చును. భూతకాలము గతమైనను దానిఫలములు వర్తమాన భవిష్యత్తులందును బ్రవ

రిల్లును. కావుననే పెద్దలవాటి దురాచారములనుండి మన మవస్థబడుటయు 'వానిని బాటద్రోయుట దుస్తరముగనుట యు. కర్మం బనునది ఈసిద్ధాంతమేగాని వేటుగా దని' తోచెడిని. పారంపర్య విపరీతములన్నియున్నను అవి యోధ్యములే గాని అయోధ్యములుగావుగాన మగంటిమిగలవారు వానికి వెఱచి వెన్నియ్యరు.

ఏయుగము నాలోచించినను సరే, తత్పూర్వయుగంబుల ఫలంబులు దివిడి యంపటయేగాక, గమనించి పరీక్షించిన, తన్ను పగిల్చికొని రాజోపుయుగము మొలకెత్తుటయు గోచరించును. ఐరోపాలోని యిప్పటిస్థితి నిరామయంబుగాదు. దాని కిని లయంబు విధింపఁబడియున్నది. అట్లుగాకున్న వృద్ధియుండదు. ఈ లయనూచక నిమిత్తంబు లిప్పుడే గానఁబడుచున్న వని యనేకు లనెదరు. భూతవర్తమానంబులు గూర్చినట్లు భవిష్యత్తునుగుఱించి ధృఢంబుగఁ జెప్పటకు శాస్త్రజ్ఞులతోకుటిల జ్యోతిష్కులుకూడ గాని, వీరియూహలు ప్రమాణములే యగును. ఈవిషయ మింకముందు చర్చితము. ఒక మాటమాత్ర మిక్కడనే చెప్పవచ్చును. ఏమన పాశ్చాత్యుల ప్రకృతస్థితి లయంబు నొందు ననుటచే ముందు పాశ్చాత్యులే పరమపదవికిఁజోయి మనకు దండిగఁ దావు దొరక నట్లు చేతు రని భ్రమింపఁజోయెదరు. సుదీ! ఆమాటకు వారి యీవాగ్ధికత యాపుమాటు నని

యర్థము. వారే రూపుమాయుడు రని యర్థముగాదు. ఈ విరి  
ణాతిచేత వా రింకను దేజోవంతు లగుదురెకాని తేజో-  
హీనులుకారు. కావున యుగంబులు కృతాంతంబు లొననుటకు-  
ప్రళయజంభూమారుత విహతము లొనని భ్రాంతిగొనుట  
నిష్కేతుకంబు.



# పదునాల్గవ ప్రకరణము

— ❦ —

సమర్థత సతిశయింపజేయు మార్గములు

— ❦ —

దేశముయొక్క అగ్రార్జనశక్తి యుద్ధిపించుటకుఁ గారణము పూర్వోదిత ప్రకృతి శ్రమ మూలధనంబు లధిక సమర్థము లగుటయే. ఏతదర్థం బేర్పఱుపఁబడిన విధానముల విశదీకరింతము.

ప్రకృతి

ప్రకృతిం గూర్చిన విషయములు కొన్ని మున్నే చర్చింపఁబడియె. స్వభావసిద్ధముల గణ్యతంబట్టిచూడ నిందు భూమి మొదటిది.

భూమినెక్కువ ఫలనతిగాఁ జేయుమార్గములు రెండు. వై శాల్య సారాతిశయములను గల్పించుట.

సారాతిశయముం గూర్చిముందే వ్రాసితి. ఇంకను విస్తరించుట కిది వ్యవసాయశాస్త్రముగాదు.

వై శాల్యతిశయము ననుసంధించు పద్ధతులురెండు:—

(1) సముద్రముచే నాచ్ఛాదితము లగు భూముల నాక్రమించుకొనుట. హాలెండుదేశస్థులు 'జైడరు' అను సముద్రశాఖను



సేతువుగట్టి కొలనుగాఁ జేసి పిమ్మట నా నీటిని యంత్రములతో వెడలఁజల్లి శతసహస్రసంఖ్య గల యెకరముల భూమి సంపాదించిరి.

(2) ఇంకను సాగుబడికిందికి రానిభూముల సాగుబడికిఁ దెచ్చుట. నీలలు దుక్కికిరామికి హేతు వేమన్న ను నీటి పాటుదలలేమి, మితిమీరినయూఁట, చవుడు, పొదలు బలిసి కప్పివేయుట, అల్పజనసంఖ్య ఇత్యాదులు. ఈ దేశములో జనసంఖ్య యేనాటికిని కొఱతనొందదు. పంజాబులో గవర్న మెంటు వారు అక్కడఁ బ్రవహించు నదులనీరు వ్యర్థముగ సముద్రమునకుం బోనట్లు కాలువలఁద్రవ్వించి, వేలకొలది ఎకరాలు నూతనముగ నుత్పత్తికొనఁజేయుచేసి, నీలలో చక్కఁగా పనిచేసి రాజసేవఁజేసినవారికి వారి యాశ్రీతులకును విభజించి యొసంగి, వారెక్కడ నాచారప్రకార మప్పుల పాలై సాహుకారులకు అడమానము పెట్టుదురో యనుశంకచే నటుచేయ స్వాతంత్ర్య మియ్యక వారియొగ క్షేమముల నరయుటకు విచారణకర్త నొకని నేర్పఱిచి ఇంతింతనరాని మహిమ కారము గావించిరి. ఆసాము, మైసూరు, కొడగు, కొచ్చి, తిరువాన్కూరు, ఈ ప్రాంతములలో క్రొవ్వుకారునట్లు బలసిన భూములున్నవిగాని యవి వనావృతము లౌటయు పర్వతపరిసరములందుంటయుంజేసి మనవారు వానిపొంతకుం బోరైరి. ఇప్పుడు తెల్లజాతివా రించుమించుగ నీ భూము లన్నిటిని స్వాధీనము

చేసికొని 'కాఫీ, తేయాకు, మిరియాలు, బావ్రి, రబ్బరు, ఇట్టియనర్థ వస్తువుల నుత్పత్తిచేసి యపారలాభంబు వడయుచున్నారు. పంజాబులో జీవనదులు కాలువలు వీనిచే బోపింపబడు నేల లున్నవియని యంటిమిగదా! వానినిగూడ నింగ్లీషువారు సుమార్లై దారునూల్లలక్షలకుఁ గొనవలెనని చూచిరి. కాని గవర్నమెంటువారు అదికూడదని వానించిరి. వీనిమీఁదఁ గన్ను వేయుటకుఁ గారణ మేమన, ఇచ్చోట గోధుమలు కొల్లలుగఁ బండుచున్నవి. మనకు వరియెట్లో గోధుమలు వారికట్లు. ఇప్పటికిని బంజాబునుండి ధూదేశమునకు గోధుమలను విశేషించి ఎగుమతిచేసెదరు. అట్టి ప్రదేశము తమయధీనములోనే యున్న నింకను మంచిదిగదాయని కొనఁజూచిరి. కావున నిది సహజమును సకాగిణమునైన ఎన్నికయేయని చెప్పవలయు.

ఈదేశ వైశాల్యములో సుమారు దశమభాగ మింకను గన్యవస్థలోనే "నాథులెన్నఁడు వత్తు" రని వేచియున్నది. ఇప్పటిధరల్పప్రకారము లాభకరము గాకపోయినను దినక్రమేణ భూమిలో నుండి తీయఁబడు వస్తువులవెలలు మేలిమిఁజెందుఁ గాన ఊపిత్తు తగదు. ఇవియుఁ బరులపాలవునేమో! శీతలము లైన పార్వత సీమలంగాని యూరోపియను లంతిఁగాఁ బ్రవేశింపరు. సూర్యప్రభావ ముద్ధతముగ నున్న చోట వారు మనతోఁబ్రతిఘటించఁజాలరు. కావుననే యుండఁబోలు మనదేశమున ననేకులకు సూర్యవంశజులని ప్రసిద్ధి! ఇదియు మనకుఁ గొంతమేలే.

ఐరోపావారు ఇట్లుకొన్ని నేలలఁ గై వసము చేసికొన్నందున దేశమునకు మొత్తముమీఁద మేలూక్తిడ యను విషయము విచార్యము. మొత్తమున మేలనుటయే సరి. ఎట్లన బీడుపడిన నేలలు సస్యాభ్యుదయములైనవి. అందుచేఁ గూలినాలిచేసి బ్రదుకు వారికి జీవనంబు దొరకినది. వాణిజ్యవ్యాపారములు వ్యాప్తములాయె. విదేశమునుండి తేబడిన మూలధన మీదేశమున వినియోగింపఁబడియె.

ఇంక నష్టము లనఁబడు నవేవియన. మనకీయెడ యజమానత్వము లేక పోవుట యొకటి. అవునుగాని ఆయని నోరు తెఱచికొని కూర్చునియున్న యజమానత్వము తనంతట వచ్చి నోటిలోఁబడునా? ఈ నేలలు పరాక్రమముచే నాక్రాంతములుగావు. సాధారణముగ నందఱితో సమానము లయిన దరఖాస్తులచే లబ్ధములుగాన నూరక కుయ్యడ నేల?

వచ్చినలాభ మంతయు నింగ్లాండునకుఁ బంపఁబడెను ననుట రెండు. నిజమేకాని కష్టించి గడించినవారు పిళ్ళారులరీతిని కదల మెదల లేకుండువారికి సర్వమునై వేద్యముగా నమర్పించి నోటిలో వ్రేలుబెట్టుకొని పోవుదురా?

మఱియు నిందొక్క విశేషంబు. ఇప్పు డిప్పుడు ఈనేలల మన వారు వెలకుఁగొని కొంచెము కొంచెముగ స్వామ్యసిద్ధిఁబడయు చున్నారు. మంచివెలదొరికిన యూరోపియను లేల అమ్మవే

యరుక్ నిక్కముగ నమ్ముదురు. కావున యూరోపియనులు మనకుఁ ద్రోవఁ జూపువారేకాని ఆవువారుగారు.

ఇంకను నీదేశములో స్వదేశసంస్థానములుపోఁగా సాగు బడికిరాని భూముల విస్తీర్ణము (సుమారు సంఖ్యలు)

మద్రాసురాజధానిలో—12 వభాగము లేక ౧8౯8 చదరపుమైళ్లు	
బొంబాయి .....	10 వ ... 12485 ...
బంగాళా .....	9 వ ... 19470 ...
పంజాబు .....	3½ వ ... 28130 ...
బర్మా .....	5 వ ... 36484 ...
సెంట్రల్ ప్రావిన్స్, బీరార్ అను మధ్య పరగణాలు	} 4 వ ... 28747 ...
ఆసాము .....	
యునైటెడ్ ప్రావిన్స్	6 వ ... 16928 ...

ఇవి యిండుమిఠుచుసంఖ్య లనియు, ఈ నేలలలో నిప్పటి ధరల ప్రకారము సాగుబడిజేసిన గిట్టకపోవునవియుఁ జేర్చఁ బడిన వనియుఁ దెలియుచది.

పంటలు బలముగనున్న సుభిక్షకాలములో ఇంగ్లాండు లోనికి దిగుమతి యశా గోధుమలలో 3 వంతులలో నొకవంతు ఈదేశమునుండి పంపఁబడు చున్నది. అనఁగా సుమారు మాట డబ్బది లక్షల ఇంగ్లీషు బారువులు అన్న (హండ్రెడ్ వైట్) మాట.

ఈ దేశములోని (బర్హాతోఁగూడి) ముఖ్యములగు పంటలు:—

1. ధాన్యములు—వరి, గోధుమ, జొన్న, సజ్జె మొక్కజొన్న, బార్లి, ఓటస్, రాగి
2. పప్పుదినుసులు—ఉలవ, పెసలు, కందులు, ఉడ్డులు, అనవ, చిక్కుడు, పటాణీ
3. నూనెగింజలు—పెనగ, నువ్వులు, ఆముదము, ఆవాలు, వేము, ఇప్ప.
4. తోటజాతులు.—చెఱుకు, అల్లము, పసుపు, కంద, చేమ, గణకు, ఉరల, వంగ, బెండ, మిరప, ఉల్లి, ముల్లంగి, లెల్లగడ్డ.
5. వీచుజాతులు—ప్రత్తి, జనుపనార, కత్తాళి, మొదలగునవి.
6. ఇతరములు.—పొగాకు, గాంజా, గడగపాలు, పోక, తమల, పాకు, మిరియాలు, జాజికాయ, తేయాకు, కాఫీ, నీలి. ఇవిగాక పండ్లు కాయలు నానావిధము లున్నవి.
7. అరణ్యములలో దొరకు ముఖ్యవస్తువులు—కొయ్యగ ఆకు, తేనె, మైనము, లక్క, గుగ్గిలము, నిమ్మ, కసపు, పూరి, ఇత్యాదులు

గ ను లు

పంటలకుఁ దరువాత ఖనిజములు ప్రశస్తములు. ఇందును ఉత్పత్తి నానాటికి నెదుగుచున్నది. 1898-వ సం॥ లో త్రవ్వఁ బడిన ఖనిజముల రమారమి మదింపు 525 లక్షలరూపాయలు.

అదే యుద్ధముల కంతయు అనగా 1908-వ సం॥ లో 750 లక్షలకు వచ్చినది. అనగా నూటికి 44 పాళ్లు వృద్ధియగుట.

(బర్మాతో, జేరి) మనదేశములోని ఖనిజముల వివరము:—

1. బంగారు రమారమి వార్షికొత్పత్తి మదింపు	1904719	సహస్రములు.
2. సీనుబాగ్గు	...	1225677 ...
3. ఉప్పు	...	347897 ...
4. సు రేకారము	...	262603 ...
5. కిరోసెన్ నూనె	...	185810 ...
6. రత్నములు	...	89345 ...
7. మైకా (అభ్రకము)	...	80120 ...
8. మెంగనీసు	...	79448 ...
9. ఇనుము	...	18584 ...
10. సెక్సలుగ్నము	...	11981 ...
11. తగరము	...	6875 ...
12. తృణమణి (అంబర్)	...	362 ...

ఇత్యాదులు.

ప్రకృతము మనరైల్వేలలో వినియోగింపఁబడు బాగ్గులలో ముక్కాలు ముప్పీసమునకన్న నెక్కువ స్వదేశోద్భవము. ఈ బాగ్గుయొక్క యుత్తమములైన ఖనులు బంగాళాలోను నిజాము సంస్థానములోను ఉన్నవి. బంగారునకు ముఖ్యస్థానము మైసూరు రాజ్యమునకుంజేరిన 'కోలారు.' పూర్వము హిందువులు ధార్వాడ ప్రాంతములను గోలకొండ సమీపమునను 500 లకు గురికన్న నింకను లోతైన గనులను దించి రనుటకు శిథిలము

లైనవాని బాడలు నేటికిని సాక్ష్యమొనఁగుచున్నవి. అట్లు! స్వర్ణగ్రహణాదులయందు ప్రాచీనులకుఁ గుళలత లేక పోలేదు గాని అరాజకము, ఉపేక్ష, పూర్వాచారపరాయణత మొదలగు కారణములచే నాకళ ముందునకు రాక మొదలంట నశించినది. యూరోపులో నినుమును ఉక్కుగా మార్చుటకై ఇటీవలఁ గనిపెట్టఁబడిన తంత్రములు అగణితశతాబ్దములకుఁ బూర్వమే మనదేశములోఁ బ్రబలియుండినవి. ఈ జ్ఞాపకములచే నేమిథలము? వర్తమానమున నించుమించుగ వర్ణనీయ ఖనులన్నియు యూరోపియనుల కధీనము లైనవి. వారి వ్యవహార వైపునయు నుద్యోగాడంబరమును లేకున్న నవి యింకను ముకుళిత స్థితిలోనే యుండును.

గనులలో క్షాలింజేసి బ్రతుకువారి సంఖ్య సుమారు 1,50,000. ఇందులో 90,000 మంది బొగ్గు గనులలోను 27,000 మంది కోలారు బంగారుగనులలోను పనిజేసెదరు. మైకాలో 9,000 మందియు మెంగనీసులో 7,000 మంది సరాసరి ప్రతి దినపుఁ గూలివాండు.

#### మూలధనము

పరిపూర్ణప్రయోజనముగా మూలధనంబుం బొనరింప వలయునన్న అది యెయ్యె వ్యవహారముల నంతమట్టునకుఁ గావలయునో యాగీతిని కాలవ్రయములేక సమకూర్చు కర్త టుండవలయును. నాగరిక దేశములందు నీ వ్యాపారము

బాహ్యములు, నిధులు ఇత్యాది ఋణవ్యాపార సంఘములచేత నిర్వహింపంబడియెడివి. మిగిలిన సాత్తును వితరణతోవాడి వడ్డీనందఁ గోరువారు, తమకుఁ గర్మలయొక్క స్థితిగతులు తెలియవుగాన నీని శోధనయే పనిగాఁ బూని యప్పునప్పుల వృత్తియే వృత్తిగానుండు సమృద్ధము గలవారియొద్ద తమద్రవ్యము దాపరించి నిర్భయముగ వచ్చినమట్టునకు లాభమని యుందురు. కృషి కళాదిక్రియాచతురులు తమకు బుద్ధి యుత్సాహము నుండియు కార్యారంభంబునకు వలయు మొదలులేకుంట, తదర్థంబు నిధి కార్యదర్శులవద్దకుఁ బోయి, తమ యాహాహాముఁదెలిపి, జయమా నను నన్నికఁ కలుగఁజేసికేని తగుమాత్రపునామ్మ వడ్డీకే గొనఁజాలుదురు. కావున బ్యాంకీలవలని లాభములు రెండు. చేర్చి పెట్టినవాఁడు అప్పియ్యగోరిన భద్రమైన స్థానముగా నునికియు, అప్పుఁదీయఁగోరిన వ్యవహారదక్షులకు విమర్శించు సహాయకారియౌ తావుగానుంటయు. ఎక్కువనీరుండు స్థలముల నుండి వ్యర్థముగఁ బోవునంబువుల పదిలపఱచి నిరుచాలక తపించు చోటులకుఁ ద్రిప్పుటచే కృషియెల్లు పురణించునో అట్లే బ్యాంకీలచేత సమస్తార్థికతంత్రములును పెంపుఁజెందును.

నిధులుప్పొంగి వెలయుటకు వితరణ, ఉత్సాహము, నాణెము నను మూఁడుకారణములు. వితరణలేనిది మొదలు ప్రోగుగాదు. ఉత్సాహములేనిది నూతనోద్యమము లుండవు. అందుచే నానికి గీరాకిరాదు. నాణెము అనఁగా యోగ్యత. యోగ్య



వ్యవహారములేనిది అడుగువారును నమ్మి యిచ్చువారును జేరిండురు. ఇది వినిమయకాండంబునకుంజేరిన విషయంబుగాన నిట పంక్షేపముగ సూచించుటకన్న నెక్కువ ప్రాయశఃకాలము.

యానసోకర్యమువలని ప్రయోజనములు

మూలధనం బుపకరణరూపంబుగను వఱలుట మున్నే వివరింపబడియె. ఈ యుపకరణములు రెండువిధములు. వానిని మాత్ర మిటఁ జెప్పింతము.

(1) యానయంత్రములు. — రాకపోకలు బహుత్వంతముగ జరుగకున్న వాణిజ్యము వ్యాప్తంబుగాదు. కాలినడకఁదప్ప నితరవిధగతు లెఱుంగని కాలమున తమ గ్రామమునకు మించి సంబంధములు పెట్టుకొనుట కష్టసాధ్యము. ఎద్దలబుడ్లచే వ్యవహారవై శాల్యము కొంతపెచ్చెను. గుఱ్ఱముల వశీకృతములం జేసిన దాన నింకను విస్తరించె. కొన్నివల్లెలు మాత్రము దిరుగు వారు తాలూకాలును ఒకప్రమాదముగా గణింపరైరి. నేడన్న నో ధూమశకటములును అవిరిశక్తిచే నిచ్చవచ్చినట్లు మారుతములలెక్కఁగొనక అలల లక్ష్మ్యపెట్టక పట్టువేగంబునం జోపు మహాగ్రామంబులోయన స్ఫారములును సర్వసామగ్రి సమేతములునునైన నాఫలును, కిరోసానూన విద్యుచ్ఛక్తి వీనితోజనించిన గమనగాంభీర్యముగల మోటారులును, ప్రియమ మార్గంబున గంటకు 60 మైళ్లకన్న నెక్కువ దవ్వబోవు మరు ద్విమానములును ఇట్టి యాశ్చర్యజనక యంత్రశక్తిని దూరము

బ్రయాణములు పెరిగితోటకుఁబోయి వచ్చునంత సులభము లైనవి. తెల్లిగ్రావులు, తెల్లిఫోనులు, తంతులు లేనివార్తలు మొదలగు సాధనములచే సముద్రములకు నానలిదిక్కుననుండు వారితోను అనాయాసముగ పెండ్లాము బిడ్డలతో ముచ్చటించి నట్లు మాటల మార్పుకొనవచ్చును. కాలదేశములు పూర్వం బశిలంఘ్యములౌట పూర్వము జనులకు నెడబాటును పరస్పర సంబంధము లేకునియుఁ గలిగింపఁ జాలియుండెనవి. ఇప్పుడు వానిదెబ్బ అట్టే సాగదు. మానుమంతునకు సముద్రమెట్లో మనకుఁ గాలదేశంబు లట్లు. గోష్పాదతుల్యములు. ఇందుచేఁ బ్రపంచమంతయు నెకటే అంగడియైన ట్లున్నది. ఐహో చాలో యుద్ధమునకుఁ బ్రారంభించిరేని తత్తణమే యా వృత్తాంతము లోక మంతయు వ్యాపించి ధరలెక్కుట తగ్గుటఁ గావించును. రష్యాలో ఔమ మనునప్పటికి మనకు వాన లెంత గుఱిసిన నేమి ? గోధుమలవెలలు తటాలున మీఁది కెగయు గదా ! ఏలనఁగా రష్యావారును మనమును గోధుమ లింగ్లాండునకుఁ బంపుదుము. రష్యాలో సున్నయైన 'ఇంక 'మన గోధుమలే గదా యింగ్లాండువారికి గతి' యని వెలలు నిలఁబెట్టి తీతుము. అమెరికాలో నల్లకల్లోలములు పుట్టిన వనుకొనుండు ! అచ్చటికేగుమతి యగు సరికులవెల తగ్గును. అక్కడినుండిదిగు మతి గా వచ్చువాని వెలలు హెచ్చును. ఇవి సంచలించిన వీని తోసంబంధించిన యితరవస్తువుల ధరలును తల్లడిల్లును. తొలుత

మొత్తముల క్రయములు మాటును. రాకపోక లెంత వడిగా నడుచునో అంతశీఘ్రముగ చిల్లరధరలును సంచలించును. ఇందు చేత అమెరికా పేరైన వినిన పాపమునంబోని కుగ్రామముఁడైన పోలిశెట్టి దినాలెత్తిన నెత్తనచ్చుచు. చూచితిరా! యాన సౌకర్యబద్ధమై బోకంబు సంకలిత వ్యవహారమై యుండుట? వ్యాపారచక్రమునకును భౌతికచక్రమునకును పరిమాణభేదము మృగ్యము.

ఇరుగుపొరుగులతో మాత్రము క్రయ విక్రయములు జరుగు పూర్వకాలమున ఎక్కువగా నుత్పత్తిజేయ నవసరము లేకుం డెను. సరకులు వాణిజ్యములు నన్యోన్యవ్యాపారములు. సర కులు లేకున్న వాణిజ్యమారబ్ధము గానేరదు. వాణిజ్యము లేనిచో తన నైవేద్యమునకన్న నెక్కువ యెవ్వఁడును సిద్ధపఱ చఁడు. గ్రాహకులు లేనిది దాయకు లుండరు. అమ్మువా రుండ వలయు నన్నఁ గొనువా రుండవలయును. వాణిజ్యవ్యాప్తియు గమనసాధనయంత్ర వ్యాప్తియుఁ బరస్పర సంకీర్ణములు. యాత్ర లకు వీలులేకున్న భేదములకుఁ జేటు నిజము. ఇంక బేదము నం దపేక్ష లేనిది తీర్థ సేవకులు కొందఱు దక్క ప్రయాణికులు తఱచుగానుండరుగాన గమనసౌలభ్యముగూర్చి చింతించి యుత్కృష్టస్థితికిందెచ్చు నుపాయములఁ బన్ను వా రుండరు.

కావున ఉత్పత్తి, వాణిజ్యము, యానసౌకర్యము, ఒండొం టితోఁగలయుకఁ గలవి యనుట ప్రకటము.

మనదేశమున ఆంగ్లేయులచే నేర్పఁబడిన రైల్వే, టెలిగ్రాఫ్, టెలిఫోన్, ఈలాంటివి యున్నవిగాని జనులయొక్క యాచారాదులు వానిచే గలుగఁగల మేలిమిని సంపూర్ణముగ ననుభవించ నియ్యవు. ఇవి వర్తకమునకును తద్వారా యుత్పత్తిని హానికరములు. దేశదేశముల నిరాటంకముగఁ దిరిగి వారి వారి యభిమతములఁ బరిశీలించి క్షణముగొని సరకులఁ దయారు సేసినవానికి అమృతము నిక్కువము. మన యట్లు కూపమండూకముల మాడ్కినన్నచో అర్థవృద్ధిపోయి అనర్థవృద్ధి మొండగును.

యానత త్వము వినిమయకాండంతర్గతంబుగావున నింక నెకటి రెండు సందర్భములు నూచించి విరమించెద.

హిందూదేశములో యౌమబాధనివారణక్రియకు ధూమశకటము లమోఘ సాధనములు. చెన్నపురిలో పంటలుపాడైన బంగాళా, పంజాబు, బర్మా ఇత్యాది సీమలనుండి ధాన్యము దండిగఁ దేబడును. అయిన నెక యుపాధి. పండినదేశములలోఁ గూడ నొడిన దేశములకెగుమతి చేయుటచే వెలలు పైనికిఁ దల యెత్తును. అయినను మొత్తమున రాజ్యమునకు శుభమే యెక్కువ.

ప్రజలు విద్యావివేకహీనులై వాణిజ్యచాతురి లేనివారుగా నున్న నిరర్థక గమన మార్గములు వారికిఁ గీడఁ దెచ్చినను భేగలవు. అదెట్లనిన, నేర్పుగలవాఁడు అనాయాసముగ దేశసంచారము జేయుచు ఈ మూఢులను మోసపుచ్చి తక్కువవెలలకు

వస్తువుల గ్రహించుట, అప్పులిచ్చి ఫలిత మడవుగా నుండు  
కొనుట, ఇత్యా ద్యకృత్యము లొనరింపజాలును. మఱియు  
వక్తిగ్గు, రాజసేవచేబడుకువారు, సాహుకార్లు మొదలగు  
ధనికులు, సాధారణముగ గొప్పపట్టణములలోనే కుదురుగా  
నుండి బయట కదలకయుండువారయ్యును, నుఖప్రయాణములు  
కుదిరిన, బయలు వెడలి గ్రామస్థులను బేలుపుచ్చియో డబ్బు  
జూపి వికలత నొందించియో వారి భూములగొని తమవశము  
జేసికొనుటకు సారంభింతురు. ఇవి యనుభవవిదితములైన శాధ  
లుగాని యస్తత్కపోలకల్పితములుగావు. ఇతరులతో సమా  
నమైన శక్తికలిగి యాత్మ రక్షణదక్షుడుగా నుండిన నెందఱితో  
గలసి మెలసియున్నను భయము లేదు. అట్టిశక్తి లేనివాడు  
తనష్టతాను జూచుకొని, పరంపరగ వచ్చు సమీపముల బాయక,  
యొక పెద్దతనమునకుం జొరక, మూలనుండుటయే తగవు. ప్రతా  
పము జూపున మను నాశతో విష్టవీరిన ముప్పు మూడును.

ఇప్పుడు మనదేశములో ఘటికులు ప్రజలను గొల్లగొట్టు  
టకు రెల్ల శాధముల వనతులు బదిలములై యున్నవి. అవియేవనిన  
వేగవంతములైన వాహనములు, జనుల తెలివితేనితనము, చెప్పి  
నను నేర్చుకొననేరని మొద్దుబుద్ధి, అమితవ్యయ వ్యాజ్యములైన  
యాచారములు, అప్పులమోడి యాశక్తి, వాణిజ్యవిస్తృతి,  
చాలి చాలనిదానికి వక్తిగ్గు, ఇంకేమి కావలయు? కావుననే

మొత్తముమీద భాగ్యము లుద్దాహములగు చున్నను ప్రజల గోడు వీడకుండుట.

ఇందుచేత రైల్వేలు కూడదని భావముగాదు. వానితోడ చొరవ, తెగువ, చదువు, క్రొత్తసంగతులు తెలిసికొనవలయు ననెడు శ్రద్ధ, మొదలగు సమర్థతాగుణములు నుండ వలయుననుట యోచింపవలయు. గాని యేదియులేక పూర్వస్థితి నేయాది యునికి యర్హం బనుట యనుచితంబు. క్షీణదశకు వచ్చినపిదప, నేకస్థమును లేకయే యుత్కృష్టతఁగాంతు మనుట బాంకు. “తనచేసిన దానంబడకపోవ శివునకు వశమే?” యని భారత ముద్ఘోషించెడిని. కావున కష్టము తొలుతఁ గట్టియిచ్చినంగాని లాభము వడయనేరము. తెలిసియో తెలియకయో తప్పఁ జేసి దేహము చెడఁగొట్టుకొన్న వాఁడు మందు పథ్యములు వాద రింపక యాచోగ్యము నొందనట్లు మనమును పూర్వపాపహింసారాగము భంగములకోర్చి పేర్చినంగాని దుర్గతివాయఁజాలము. మఱియుఁ దలదగిలినఁగాని యేవిషయమును మనసునఁ జక్కఁగాఁ జూచుకొనదు. “పరమక్షేత్రమునుజేసి పడసిన విద్యుత్ స్ఫురియించు” నన్నట్లు కడ గండ్రంగాంచి కనుఁగొన్నంగాని యను భూతములు మఱిపులేక నిలువవు.

భరతఖండము పవిత్రవేషభాషాని విన్యాసము దాల్చి విచ్చి స్సమై యసంస్కృప్తములైన సీమలు, దేశములు, జిల్లాలు తాలూకాలు, గలిగియుండుటకు శీఘ్ర యానంబులేమియు

లరాజకోద్భవములైన భయములును గారకములు గాని, యిందు బ్రహ్మదేవుని ప్రభావ మేమియు లేదు. దూరపు సంబంధములు లేని బ్రతుకగుటచేత, దేశభిమానము, దేశీయులెల్లరు మనస్సారను బుద్ధియు నుదయింపవయ్యె. మఱియు జాతులు, ఉపజాతులు, కులములు, మొదలగు సామూహ్యములైన చిల్లర సముదాయములు ఎక్కడను లేని గౌరవము నొంది మతము, దేశము వీనికన్న మించినవై, మనలోమనకు ననేకవైరములు ద్రోహములు గల్పించి సహించుటకుంగాని కట్టుదిట్టములచే బంధించి నికృతప్రాభవుల జేసియు నింకనుందృష్టిబొందక నవ్య మతంబులపొంతంబోనిక యలయుచునున్నవి. మనవారల మతి వైభవము నేమందు? విధిలేక చేసిన వన్నియు విధిచేతఁజేయు. బడినవని భావించు మహాత్ములు గావుననే నేడు ఎన్నివసతులున్నను దిక్కులేనినాటి తెరవే ననాతన మైన దిక్కుని నమ్మి యున్నారు.



# పదునైదవ ప్రకరణము

యంత్రకళలు

పెనుకటి ప్రకరణమున యానోపకరణముల చర్చచేయఁ బడినది. దాని సంతతితో జాలించి వినియోగ్యపస్తు సృష్టి యొనరించు యంత్రములఁగూర్చి కొంతయోచితము.

(2) యంత్రకళలు. అనఁగా, యంత్రములచే నూలువడకుట బట్టలు నేయుట ఇత్యాదిక్రియలు.

చెన్నపురిలో పదునైదు సంవత్సరములక్రిందట రాకపోకలకు బదుగు గుట్టములం బూన్చిన మూడుమొగముల జట్కాబండ్లుండునవి. ఇంకను వానికి ప్రళయము రాక పోయినను ప్రకృతము ట్రాంబండ్లు వేయఁబడినందున వాని ప్రాబల్యము తగ్గినది. దీనిచేత చెన్నపురికి లాభమా నష్టమా యనుట చింత్యము. నష్టములు—(1) గుట్టపుబండ్ల యజమానులు తోలువారు వీరికి జీవనము కష్టతర మైనందున ననేకు లావృత్తి వదలవలసిన వారైరి. (2) ఆగుట్టములకుఁ బెట్టుటకుఁ గాకున్నను చూపుటకైనఁ దెప్పింపఁబడు కవచును పెంచువారు మోయువారు, అమ్మువారు, వీరికి బత్యము సున్నయయ్యె. ఇట్లు కొందఱిడుమల నొంది రనుట నిర్వివాదాంశము. ఇతఁ లాభములు(1)నిక



రమైన బాడుగ లూడఁ బట్టి లడ్డాలూలు లేకపోవుట ప్రయాణములు సుఖముగాను మునుపటికన్న నయముగాను జరుగుటచేత జనులదేహమునకును సంచికిని నష్టము లాఘవంబు నొందుట (2) ఇక్ష్వాకులు, ట్రాములనడుపువారు, టిక్కెట్లు ఇచ్చుటలో తమకుఁ గొంచెము కంపెనీకిఁ గొంచెముగా జాగ్రత్తతో వేసి కొనువాగు, పైతంతులు క్రిందికమ్ములును సరిచేయువారు ఇట్లుకొత్తకొత్త నౌకరు లేర్పడి మొత్తముమీఁద జీవనోపాయములు విరివిఁజెందుట ఇత్యాదులు. మఱియు నీనౌకరులు పీరిచే పరాజితులై కర్తవ్యములైన జక్కవాలాలకన్న విద్యయందను గుణమందుచు గొంతకుఁ గొంతమేలైన వారేగాన గడించిన సాములో మునుపటి యంత కల్లంగడిలో గుల్లయాటలేదు.

కావున యంత్రఫలంబులు తాత్కాలికోత్తరకాలికంబు లని రెండు విధములు. అప్పటికి నష్టమైనను ముందునకు బ్రకృష్టమే యగుననుట మొత్తముమీఁద నొప్పుకొన నలసినదే.

యంత్రములచే సృష్టిక్రియ యతిత్వరితముగను హృద్యముగను నడచుననుట తెలిసినవిషయమేగాన విశేషించి వివరించుట యధిక ప్రసంగము. కాలితైన కట్టెబండి మేలు; కట్టెబండితైనను కోటిమనుంగులు అవిరి విద్యుచ్ఛక్తి వీనిచే బోవుబరండుమేలు. చేతిమగ్గముతో దినమున కొకచిర నేయుట బహుప్రయాస; యంత్రములతో గంటకు నూఱునేయుట సామాన్యకార్యము.

మఱియు నమానుషములై న్నభియు యంత్రసాధ్యములు. గోదా  
వరినంతెన చెన్నపురిలోని రేపు వీనినిర్మాణముతో వేయఁబడిన  
ఇనుపదూలములు వీశాలములైన బండలు మొదలగునవి  
మోయుటకుఁ గ్రొత్తయౌజనేయుఁ డా విర్భవించిరావలయుఁ  
గాని మనకు సాధ్యమా? యుద్ధపునావలలో గుండుదెబ్బకు  
చీలకుండునట్లు దట్టమైన యుక్కుపలకలు ప్రక్కలవేసి బిగిం  
తురు. బిగియెక్కువయగుటకై వానిలో బెజ్జములు నేయకయే  
మిక్కిలి గొప్పవైన చీలలను నీటిశక్తియంత్రములచే జోను  
వుదురు. భీకరోద్యోగములు మాత్రమేనా? సుకుమారమైన  
చేతలన్ననో చేతలని నామమాత్రమేగాని చేతులతోనానా?  
గుండునూదులు యంత్రసహాయము లేక చేయవలయునన్న  
అలఁతయీ?

పలుపలుకులేల? మన సాలెవాండ్రు వాసిదఱిగి వగవుల  
పాలగుటకు యంత్రవిస్తరమేకదా కారణము? యంత్రజంబుల  
యెదుర కర్జజంబులు నిలువలే వనుటకు నింతకు విచించిన నిద  
ర్శనమున్న? పూర్వాచారక్రమంబున ననువయింపఁ బడిన పరి  
ధానములను పూర్వాచారగ్రస్తులే పరిత్యజించునట్లు చేయు  
నంతటి మాహత్త్యముగల యంత్రములు నిర్వక్రవిక్రమము  
లనుట యతిశయోక్తికాదు. నవీన విధానముల నల్లఁబడినవి  
చూపునకును ముఖ్యముగాక్రయమునందును సరసములౌటచే

సవీనములను నిషేధ్యములను వారు సైళము వీనియందు తగులుగలవారైరి. దేశాభివృద్ధికి యంత్రకళాసాబల్యము ఏడుగడః.

మనదేశములోని యంత్రకళల ప్రకృతపుస్థితి

మనవారును ఈవిషయమున నేమిటి యుండలేదు. ఇందు దృష్టాంతము.

ప్రత్తివృత్తి. దూదిగింజలను వేటుపఱచుట, ఏకుట, నడకుట, నేయుట, ఇత్యాదులు. పూర్వము చేతితో నేయఁబడిన థాకా బుదరు మల్లులు ఐరోపాలోను సుప్రతీతములై మిక్కిలిగ నెగుచుతిరి జేయఁబడుచుండినవిగాని అదిచూచి యోర్వలేక స్వార్థపరులై ఆంగ్లేయులు వాని ఇంగ్లాండునకుఁ దేగూడదని శాస్త్రిచుట మొదలగు దుర్మంత్రమాలచేఁ ద్రుంగును నొందించి పుణ్యముఁగట్టుకొనిరి. అది ప్రాతకథ. ప్రకృత వృత్తాంతమునకుం బోదము.

బాంబాయిలో ఆవిరిశక్తిచే నడకు నేయు యంత్రములు తొలుత ఇరిగ్లీషువారిచే స్థాపింపఁబడియె. అవి జయమునందుట స్థిరపడుచు, పార్సీలు, మహమ్మదీయులు, మార్వాడీలు, మొదలగువారును అందుఁబ్రవేశింపసాగిరి. నేటికి నందుఁబ్రయోగింపఁబడిన మూలధనములో నెక్కువభాగము స్వదేశీయులకుఁ జేరినదిగాన నది భావిశుభనూచకం బని దృఢంబుగఁ జెప్పవచ్చును.

యంత్రహాపమైన మూలధనప్రవృద్ధిఁ జెలుపునంగతులు

1851-వ సంవత్సరములో మొదటియంత్రశాల స్థాపించఁ బడెను. 1861-వ సంవత్సరములో 12 కర్తృశాలలఁ గట్టిరి.

1879-వ సం॥ లో 56 ను, 1887-వ సం॥ లో 90 యును, 1897 వ సం॥ 155 ను, 1904-వ సం॥ లో 204 ప్యాప్టోరీలునుగా వడివడి నీ వ్యవహారము వ్యాపించినది. 1904-వ సం॥ లో 46,000 మగములు, 52,13,000 వడికు కడురులు గలిగి యీ యంత్రాళి యమర్పఁబడియుండెను. ఈ మొత్తములో బొంబాయికిఁ జేరినవి 84 యంత్రశాలలు, అహమ్మదాబాదునకు 32, తక్కినవి ఇతర సీనులకు.

ఈ మూలధనముమొక్క మదింపు 1, 35, 00, 000, సవర నులు; పనివాండ్రసంఖ్య 3,50,000; 15 కోట్ల రూపాయల ధూదిని ఈయంత్రములలో నూలుగుడ్డలుగాఁ దయారుచేసెదరు. అట్లుండియు నింక పదునైదుకోట్లు రూపాయలదూది జర్మనీ మొదలగు నన్యదేశములకుఁ బంపఁబడుచున్నది. అనఁగా నింకను 200 యంత్రశాలలకుఁ గావలసిన ముతకదూది పంపా చున్నదనుట.

ఇండియాలో 1903-4 వ సంవత్సరములలో తయారైన వస్త్రముల కొలత 43, 60, 00, 00 గజములు. ఇదిగాక విదేశమునుండి రాఁ బట్టఁబడిన బట్టలు, 196, 60, 00, 000 గజ

ములు. చూడుడు! ఇంకను ఎంతనేతకు ఈ రాజ్యములోనే ఎడమున్నదో.

మొత్తముమీద సాలెవాండ్రకు యంత్రములు ప్రక్క బల్లెము లైనవి. వీరిబ్రదుకు పాడుబ్రదుకయ్యె. అయినను చిత్రపునేత చేతితోనగాని యంత్రములచే నగు కళగాదుగాన, నరిగెబట్టలు, నేత్రోత్సవములైన కాశిచీరెలు, ధర్మవరము చీరలు, ఇట్టివి నేయువారికి యంత్రనిర్మాతములును మిక్కిలి వెలకుఱుచలును అయినవస్త్రములచే గిరాకి తగినను బ్రతుకు బొత్తిగా నశించలేదు. సాధారణమైన బట్టల నేయువారికి ప్రాణము కంఠగత మైనది. ఈమధ్యమున విదేశవస్తు బహిష్కరణ సమయబద్ధకంఠులైన దేశభక్తుల ప్రచండప్రయత్నముచే వారి కిసుమంత గిరాకిపొచ్చి లాభము గిట్టగలిగినను ఇది తాత్కాలిక విజృంభణమేగాని నిక్కమైన యభివృద్ధిగాదు. “ముల్లుదీయుటకు ముల్లేసాధన” మన్నట్లు, యంత్రబలములచే మన వృత్తులపై ఛాళిచేయువారిని యంత్రబలముతోనే యెదిరించుట తప్ప వేఱొండు జయప్రదోపాయంబులేదు. స్వదేశ విషయక ప్రతిజ్ఞలకున్న స్నిగ్ధతరవస్తుసంఘటనము కార్యసిద్ధికి (బహుశ్ర)ము.

దూదిని గింజలను వేఱుపఱచి దూదిని అదిమి బిగిమూట గాఁ గట్టుయంత్రములు. ప్రత్తిపంటలు ప్రజ్వలిల్లు బొంబాయి, అహమ్మదాబాదు ఇత్యాదిప్రాంతములలో నూఱుల కొలది

చున్నవి. బరోడాసంస్థానములో నెక యంత్రశాలయైన లేని గొప్పగ్రామము లఱుదు.

1904 సం॥ లో నీ యంత్రశాలలసంఖ్య 895. అందలి పని వాండు 75,500 మంది. ఇవియన్నియు నించుమించుగ స్వదేశ జన స్థాపితములు.

జనపనార (జూట్) యంత్రములు

జనపనార ముఖ్యముగా బంగాళాదేశమున నగుపంట. గోతములు కట్టుట మొదలగు కర్మాలు యంత్రములచే రచింపబడుచున్నవి. 1828-వ సంవత్సరమున 620 రూపాయల స్వల్పమగు సరకు ఇంగ్లాండునకుఁ బంపిరి. ప్రప్రథమము యంత్రశాల నిర్మింపఁబడినది 1854 వ సంవత్సరమున.

1892 వ సం॥పు ఆదిని ఊడిన ప్యాక్టరీల సంఖ్య 26. వీనిలో మొత్తపు మూలధనపరిమితి 137 లక్షలరూపాయలు.

1904 వ సంవత్సరాదిని ప్యాక్టరీలసంఖ్య 38 టికెని, మూలధనము 743 లక్షలకును ఎక్కెను. ఇందులో నెకవిశేషము. ఆంగ్లేయుల మూలధనము వాయురోగము వచ్చినట్లు పూర్వస్థితిలోనే కదలలేక నిలిచియున్నది. స్వదేశీయులది కప్పిస్సెన్యము రీతి గంతులువేయుచు నెగయుచున్నది.

నార నదిమి మూటలు గట్టుయంత్రములు 1904 వ సం॥ లో 155 ఊడినవి. వీనిలో పనిజేయువారిసంఖ్య 21,000.

1904 సం॥ లో 13 కోట్ల వెలగల సరకు పరదేశయాత్ర పెడలెను. ఈ నారవలె స్వదేశాభిమానముగల చేతనాచేతనము లెవ్వియులేవు. ఏలన ఇది హిందూ దేశమునందుఁ దప్ప మఱెచ్చుటను ఎదుగదు. దేశమువిడిచిన ప్రాణము విడుతు మనువారు మనదేశములో ననేకులు. ఈ విషయమున గోగునారవంటి యోగ్యులేరును లేరు. ఇతముందు “వందేమాతరం” అని అభివాద నాశీర్వాదములు చేయుటకుబదులు “గోగునారవంటి వారు గండు” అనిన నెంతో స్వారస్యముగ నుండు నని నాయభిప్రాయము. దీనియందు మనకు నేకచ్ఛత్రాధి పత్యము గలదుగాన వెలులుపొచ్చుచేసినను అమెరికావారు మొదలగు వాడుక వారు మనమొద్దనే కొనవలసిన వారుగా నున్నారు. ఈ విషయం బటుండనిడు. యంత్రప్రాబల్యము హస్తకళల నంత మొందించినది. చేతితో సిద్ధపఱుపఁబడు సరకులు బహ్వల్పములు. పూర్వమువలె సంచులు, గోతములు, నారచాపలును అట్టై కరకృతములుగావు.

#### కాకితములు

చేతితోఁ జేయఁబడు కాకితములు ఈదేశములో నున్నవారేవాని సంశయింప వలసినంత తక్కువయైనవి. తక్కువ మాత్రమేగాదు. మిక్కిలి మోటుగనుండుటచేతఁ బొట్లములు గట్టుటకును దగనవిగ్గానున్నవి. పూర్వమొకానొకప్పు డిది యాద్యంతమును చేతికిఁజేరినవి. ఇప్పుడు వానికి చేతివాసన యను

నది తగలదు. యంత్రకళలపోటీ యను వెల్లువలో హస్త కళలుబడి కొట్టుకొని పోవుచున్నవి. ఏలన యంత్రకళలలో నుత్పత్తిమేలు. ఎక్కువ. వెలయుతక్కువ.

ఈదేశములో బాంబాయిరాజధానిలో 4 ను బంగాళాలో 4 ను యునైటెడ్ ప్రావిన్సెస్ లో 183 యు నంతు మొత్తము 9 కాగితములశాలలు 59 లక్షలమూలధనమును 4,500 మంది పనివారును గలవి 1904 లో నుడినవి.

ఈ దీర్ఘ చర్చవల్ల జేరిన విషయము లే మున్నను:—

(1) మనవారు అంగ్లేయులు తో నజూపినంగాని ఇదివఱలో నైజామాధ్యక్షులను ప్రత్యగ్రహధతుల నవలంబించు నంత సాహసికులుగా నుండలేదు. ఇప్పు డిప్పుడు ప్రాథమిక స్వచ్ఛంద ప్రవర్తనకుం గడంగుచున్నారు. అయినను మొత్తముమీఁద అవునో కాదో యని సందిగ్ధములైన వ్యవహారముల జోలికి నంతగాబోరు. ఇందునకుఁ గారణములు. ధైర్యము చాలమి. అవివేకము, 'నవీనమన్న నాకు వలదురా అబ్బా!' యను పెద్దలనాటనుండి వచ్చినవ్రవృత్తి, నప్తమునకోర్పు నంతటి ధనికులు గాకుంట, సంఘీభావశక్తి మొలచియు మొలవక యుండుటయు, ఇత్యాదులు.

(2) అయినను మనవారు ఉపేక్షగలిగి యుండిలేదు. దీర్ఘ చిద్రమండి యిప్పుడే లేచిరి. కన్నులు తటాకునఁ దెరిచుట



కష్టము. కాకపోయినను ఊపిరిబిగబట్టియైన తెలివనుద్యుక్తులై యున్నారు.

(3) యంత్రకళలు అధికవృద్ధి న్యాయానుసృతములు. రాశి యెక్కువయకా కొలది వ్యయప్రయాసలు యథాక్రమముగ హీనములై వెలలకు నపజయముఁ బుట్టింపఁజూచును. హస్తకళలు కొంచెముగా మాత్ర ముత్పత్తిజేయుట కనుకూలించు నవిగాన నిట వెలలుజాల తక్కువఁజేయుట సాధ్యముగాదు. కావున యంత్రకళలు దండెత్తినచ్చెనని హస్తకళల స్తమింపవలసినదే.

ఈ కడపటి యంశము విమర్శచేయుటకునై, సంగతులు తెలియనిచో విమర్శచేసియు సర్థము కాచుగాన, నుపోద్ఘాతమునా యంత్రవృద్ధింగూర్చి యంత్రవాదవలసినవచ్చె. ఇంక ముఖ్యాంశ ప్రశంసకారంభింతిము.

యంత్రకళలవలన ప్రజకుమేలొకీడా?

యంత్రములు సర్వాసర్థములకుంబాపి, దారిద్ర్యముదొలంగించి, భూలోకమును స్వర్గనమముజేయు నని కొందఱు పేరాసతో నెదురుచూచుచున్నారు. ఈచిత్తభ్రమకుఁ గల్పకము లేవనిన

(1) కార్యసాధనమునకు చలన మాధారము. ఉత్పత్తియనఁగా రూపస్థలభేద మావిర్భవించుటయేకాని స్వతింత్రముగు వస్తుస్పృష్టిగాదనుట పూర్వమే ప్రకటింపఁబడియె. చల

నమువలన స్థలభేదము కలుగు ననుట స్పష్టము. రూపభేద మన్నను నదియే. నూలును బట్టలుగా నేయుట యననేమి? వాని నొకవిధముగాఁ జేర్చుటయనికాదే? చేర్చుటయన్న స్థానాంతరకల్పనయేకదా? మఱియు, తుపాకి మందునకు నిప్పు తగిలిన మందు మాయమై గర్జతో వాయు రూపమై పోవును. బట్టలలో నూలు గోచరముగానున్నది. ఇందు మందు అగోచరమై నదిగదా! ఇదియు నట్టిమాత్రేనా వేరా? అని యడుగవచ్చును. మనుష్యకార్య సంబంధములను బట్టిచూడ నిదియు భిన్నము గాదు. ఎల్లన, మందు థమ్ అని పెట్టుట అందులోని స్వతస్సిద్ధమైన శక్తిచే నైనదిగాని మనుష్యప్రభావ జనితంబుగాదు. మనకు సాధ్యమైనది యొకటే. ఏమన భిన్నములుగానుండు నిప్పు మందు వీనికి సంయోగముఁ గల్పించుట. తక్కిన వన్నియు నావస్తువుల స్వాభావికములై అంతర్గతములై యున్న గుణముల ప్రభావములు. కావున మనుష్యమాత్రుల కుండు మాహాత్మ్య మొక్కటియే. చలనశక్తి. ఈ యొక్కదానిచే లోకమునంతయు వశముగఁ జేసికొనుచున్నాము.

చలనశక్తికి నిదివఱలో బాహుబలమే తావలంబుగా నుండెను. కేవల బాహుబలముచే నెంతని సాధింపవచ్చు? ప్రకృతము బాహుబలమునకుఁ దోడు ప్రకృతిశక్తుల బాహుబల నాడించు ధీశక్తి వచ్చినది. ఇంకముందు అనంతములును అశ్రాంతములునగు ప్రకృతిశక్తులే సర్వముజేయును. మనము

మోటుపనులగాలిమైనదగులక నాగరికత గలిగి హాయిగ నుండవచ్చును.

అవునుగాని ప్రకృతిశక్తులను యంత్రముల నిమిత్తనంగాని యవినునకు సేవావృత్తి జేయవు. యంత్రోద్భూతికి ఇనుము, బొగ్గు, కావలయునుగదా! ఇంగ్లాండులో నుండు బొగ్గు ఇంక నిన్ను తేండకన్న వెక్కువ చాలిరాదని శాస్త్రజ్ఞులు మితముగ బలికిరే? బొగ్గునుగైతె మనగతి యప్పటికి 'యథాస్థానం ప్రతిష్ఠాపయామి' యేనా?

అనియడిగిన సమాధానము. బొగ్గులేకున్నను విద్యుచ్ఛక్తి గమనకారిగ నుండలేదా? ఒక్క కావేరినదనుండి శివసముద్రము, కన్నంబాడి యనుచోట్ల నీరు ఆకాశ గంగగాఁ బడుటచే తత్ఫలన వేగమువలన నెంతో విద్యుచ్ఛక్తి యావిర్భవింపంజేసి గవర్నమెంటువారు కోలారు లోని గనులకును బెంగుళూరు మైసూరు పట్టణవాసులకును యధేష్టముగ శక్తి సౌక్యము చున్నారనుట తెలిసియే యున్నది. పృథివిలోనుండు నదుల నంతయు కేనుమలలో కట్టలుగట్టి యాపి, 30 లేక 40 అడుగులు పొంగి దుముకునట్లు చేయుటచేతను, హిమవంతము, ఆల్పుసు, ఆంధీసు ఇత్యాది గగనచుంబగంభీరగులనుండి పాఱు నదులలోను సాంద్రసహార ప్రవాహములలోను నడఁగియున్న శక్తిని వెలికిఁదీయుటచేతను చలనక్రియ యంత్రాధీనముగఁ జేయవచ్చును. ఈనదులు సమసి పోవువఱకును నిద్రపోము

గదా! నూతన ప్రయోజకములఁ గనుఁగొనకుందుమా? ఇప్పుడే అక్షయ ద్రవ్యమునందగు 'రేడియ' మను లోహమును వాడుకలోనికిఁ దీసికొని రాలేదా? అనిశాస్త్రజ్ఞులుపలుకుదురు.

మఱియు నమెరికాలో 1902 సం. లో 40,000 రైల్వే ఇంజనాలు పనిలో నుండినవి. వీనిచేనగు కార్యము యంత్ర రహితతంత్రములచే జేయఁబూనిన 7,60,00,000, గుఱ్ఱములు 1,90,00,000 మనుష్యులును గావలసివచ్చును. అయినను రైల్వేలలో తోలువారు ప్రేషమాస్త్రులు, సహా సిబ్బందియంతయు 10,00,000 మందే. కావున 1,80,00,000 మంది శక్తి యితరో ద్యోగములకై యంత్రయుక్తిచే మిగిలింపఁబడిన దనుట యెంత చోద్యమో యోచింపుడు! ఒక్కమిషన్ డండిన నూలుగురుపని పూడుండినట్లు. అందఱికిని యంత్రములు దొరకిన హాయిగా దొరలవోలె పనిజేయించుకొని తమయిల్లే యింద్రలోకముగా నుండవచ్చును గదా!

ఈ వివరీతములైన యాహాలు నీటిబుగ్గలవంటివి. మిగుల తళుకుగానున్నవి కాని గట్టివిగావు. ఎట్లన

(1) శ్రమలేని యింద్రభోగము కొనసాగు కోరికగాదు. యంత్రనిర్మాణమునందును పనిజేయించుట యందును వైన మనము ప్రయాసపడియే తీరవలయు. ఈ ఘాత్రపుఁ గష్టమును నష్టనూట యేనాఁటికిని తిటసింపదు.

(2) యంత్రములవల్ల ప్రాణాధారములైన పరిగ్రహణ క్రియలు అనగా కృష్యాదులు అంతగా నైపుల్యమునకు రావు. అన్నిటికన్న యానమునందు యంత్రము లతి సమర్థములై యున్నవి. ఓడలు పొగబొట్లు ఇత్యాదు లిట దృష్టాంతము. దీనిచే వినిమయము వికసిల్లినదేగాని తత్సమంబుగ పంటలు లోహములు, నాతంతములుగాలేదు. యానమునకుఁ దరువాత రూపభేదకళలతో యంత్రములు విరివిగ ప్రయోజకములు. అయిన నేమి ? వినిమయపరివర్తనము లెంతస్థారములైనను భూమ్యాదులనుండి యాకర్షింపఁబడు వస్తువుల ననుక్రమింప వలసినవే గాని యతిక్రమింపఁ జాలవు.

(3) పరికర్షణార్థమై యంత్రములఁ గొంతవఱకే గాని ఎక్కువగానుపయోగించుట లాభకరము గాదు. ఏలయన, కృషి విషయమైన నిదర్శనముం జూపఁడు ! విత్తులు చల్లుటకును బావుల నుండు నీరు లాగి పాటుచల్లు చేయుటకును యంత్రము లనుకూలములు. అయినను వానలు గావలసినవే గద! యంత్రములచే వాన నాకర్షింపఁ జూచుట పిచ్చి తలంపు. మఱియు కాటు ననుసరించి ఫలిత ముండును. ఇచ్చవచ్చినప్పుడు కోతిగింజలు చల్లిన మొలచునా ? కావున నదనుల వేచి ఘనీచేయవలయునే కాని ప్యాక్టోరీలలోవలె సమయానమయములు విచారంపక ప్రవేశింపట తగదు. ఇందుచేత యంత్రములను పదా పోనిచ్చుట యసంగతము. సర్వదా త్రిప్పచును నుండక

అప్పుడప్పుడు వత్సరమునఁ గొన్ని మాసములు మాత్రము ఉపయోగించినచో 'గిట్టిరాదు. మఱి త్రుప్పుపట్టి చెడును. యంత్రములు బీగములవలె' వాడుచుండిననే గాని లేనియెడ బీగవడును. భూమి యలసి నిస్సారమై యుండువేళల యంత్రములతో నుసిగొల్పఁ గాదు.

ఇట్లనుటచే యంత్రములు శుద్ధముగ నవేద్యములని యెన్నఁబోకుండు. ఐరోపా, అమెరికా, దేశములలో మైళ్ళకొలఁది విస్తీర్ణమైన త్రేత్రము లుండఁబట్టి దున్నుట, కోయుట, పాకుదల ఇత్యాదులు యంత్రమూలముగఁ జేతురు. అయినను వినిమయపరివర్తన తంత్రంబులంబలె కృష్యాదుల యంత్రములు ప్రశస్తములు గావు. అనఁగా పోల్చి చూచిన నల్పశస్త్రములనుట గాని బొత్తిగా శస్త్రములే కావనుట గాదు.

కావున యంత్రములచే నాహారపదార్థము లపారములై ఆకలి యనునది యెట్టిదో యనునట్లు సుభిక్షత వెలయఁజేయుననుట కల్గ. తిండి లేక తల్లడిల్లుదుమేని యంత్రములచే నెన్ని సింగరములు లభించినవేమి? భోజనము మట్టై కట్టను దొడుగను నిట్టలముగ నున్నను ఇంద్రుని నీటు మనకు రాదు.

(4) గృహనిర్మాణమునందును యంత్రము లల్పప్రయోజకములు. జన సామాన్యమునకు ముఖ్యముగా వలసినవి రెండు. ఉనరపోషణము, నివాసస్థానము, ఈ రెంటియందును యంత్రములంత యుపయోగకరములు గావు.

(5) ఐహోపాలో యంత్రములవల్ల అత్యుత్పత్తి కలిగి అతి వృష్టిరీతి నుపాధి కాస్పదమకాటయు సకృత్తుగే గలదు. యంత్ర శాలల సూరక నిలిపిన సాధనములు చేసునుగాన. సరకు లెంత యున్నను వెలలు పాడైనను వెనుదీయక నిరంతరీత్వ ట్టికిం బూని యొండొరుతో స్పృంఛి తాము జెనుటయేగాక, అన్ని సరకులును బరస్పర సంబంధము కలవిగాన, ధరల నెల్ల నుయ్యాలలూగించి దేశమును త్నోభాస్పదముగఁ జేతురు. ఇది నిజమైన కష్టమే గాని, మన దేశములో నంకురించు నాపద గాదు. అధికప్రయత్న బాధలు ఇంకను గొన్ని శతాబ్దముల కైనఁ నిటఁబ్రవేశించునో లేదో? ఆశలిచే జచ్చునాఁడు దాని కన్న నజీర్ణ బాధయే మేలని తలఁచుఁ గాదే? కావున పాశ్చాత్యుల పాలిపెద్దమ్మను మనము లక్ష్మీదేవి యనియే కొనియాడ వచ్చును.

(6) పూర్వోద్దితరీతి నితరులకు భరణప్రాప్తియై మొత్తము మీఁద రాజ్యము బాగువడినను యంత్రములచే స్థానభ్రష్టులైన కర్షకరులకు నదియొక సమాధానము గాదు గనుక వారు హింసఁగఁగ్రడు. చూడుఁడు! ట్రాంబండ్లచే కూలి గోలుపోయిన జట్కాబండ్లు తోలువారికి ఇంకెవరో కల్లుద్రావక భార్యలకు బంగారు సొమ్ములు పెట్టుటచే గడుపుచల్లనవునా? దేశమునకు మేల యంటిమి. ఢిండనిండు! వారి గతి యేమి? అమెరికాలో 180 లక్షల మందికి శ్రమ మిగిలింపఁ బడెననియు జెప్పితిమి.

గదా! కినుటకు తియ్యగ నన్నియు నున్న శ్రమ మిగిల్చినను  
మేలే. ఆ శ్రమచేతనే జీవనము జరుగవలసియున్నపుడు దానిని  
మిగిలించినయెడల నేదేవునకు ప్రీతి?

వృద్ధియొక్క- లక్షణము

యంత్రములచేత కొందఱికి కీడు మూడు ననుట నిజమే.  
ఎవ్వరి కెప్పుడును ఎట్టి కష్టముచు గలుగ ననుట జాధితమైన  
యతిశయోక్తి. ఇందుచేత యంత్రములు హానికరము లనియు  
త్యాజ్యము లనియు భావించుట శుభివేకము. యంత్రకళలే  
గావు. ఏవిధమైన వృద్ధికిని తద్విరుద్ధమైన వస్తుక్షయంబు  
ముఖ్యంబు. ప్రాచీనులు వచించినట్లు లయమును సృష్టికి  
బ్రధానము. సూతనముగ మేడఁ గట్టిపవలయునన్న ప్రాత  
గోడను బగులఁ గొట్టిపవలసినదే. బిడ్డను బెంచవలయునన్న  
తల్లికి బాలు సప్తహాను. అనేకులు వీరస్వర్గతు లైనంగాని  
రణమున విజయము రాదు. కావుననే స్వపరమైన దృష్టితోఁ  
జూచు నికృష్టాత్ములు పురోవృద్ధియం దనాదరులై యుండుట.  
జనసామాన్యమునకు మేలు గలిగినను తమకుం గలుగునను  
నిశ్చయము లేదు గాన అట్టివారు 'కష్టించి ఫలమేమి' యని  
తమ తమ పరులను మాత్రము చూచుకొని సంఘ మేగతిఁ  
బోయిన నేమి యని యుందురు. ఇందుచే ముందు వీరికిని చేటు  
మూడుట నిజమని ఇదివఱకే వివరించితిమి. చూడుడు!  
ప్రతిభుడును "జయము నొందిననేమి? నేను బ్రతికి రా



గలనో లేదో? ఒక వేళ నేను జచ్చితినేని దేశమంతయు నైశ్వర్యవంతమై యున్నను నాకేమి లాభము? ఎవరె ల్లెనను సరే. తప్పక నేను మాత్రము జీవముతో నిలుతు నని దేవుడు వరమిచ్చినంగాని యుద్ధమున కుద్యుక్తుడంగాను” అని యోచించెనేని పరాజయము మాటయేల, యుద్ధము యుద్ధమునకే నొడంగదు. అట్లుండు మూకల శాత్రువులరటి ప్రమాకులఁ గూల్చినట్లు పడగొట్టుదురు. తన పరముగాక సంఘపరమైన దృష్టితో గణించువారు తమ కెట్టిపాడైనను సరే, రాజ్యమైన బాగుపడినఁ జాలు ననియు, సంఘ మడుగంటిన నెట్లును తమకును మానప్రాణపరిహారము తప్ప దనియుఁ దలంచి ఇహపరములం దొక్కేడైన సుఖమును గీర్తియుఁ గాంక్షించి యుద్ధోన్ముఖులై మగ్నమిం బ్రకటింతురు. అందుచే దమకును జయ మబ్బిన నబ్బవచ్చును.

కావున ప్రవర్తనలు యుక్తములూ, అయుక్తములూ, యని చర్చించువేళల సంఘపరమైన బుద్ధితో మేలుగీళ్ళ నూచిచూచి, మొత్తము మీఁద సమూహమునకు మంచివని యేర్పడిన నాచర్యలు అవశ్యానుష్ఠేయములని గ్రహించి ప్రవహించుట యొక్కటే సుహృదసాధనంబైన తత్త్వంబు. అప్పటముగ మేలు మాత్రము గలిగించు క్రియ లీలోకంబున లేవు. “కష్టము లేనిది ఫలము లేదు” అనునట్లు ప్రతి ఫలమునకు నుంకము రీతిని కష్టమొందు విధింపబడి యున్నది. ఈ కష్టము

‘నామీదఁ బడునో నీమీదఁబడునో’ యని వెఱచువారు పిఱికి పందలు. అట్టివారికి భానిసతనమే ముమ్మాటికి సిద్ధము. కావున యంత్రకళలు నిష్కృష్టముగ ఉపకార మొనరించునవి గాకున్నను సమష్టిని శ్రేయస్కరంబు లొట సంగ్రహణీయములు గాని నిగ్రహణీయములు గావు.

(7) యంత్రములలో నేకపరిమాణ రూపములు గల వస్తువులఁ జేయవచ్చుఁగాన వానిలో నేదైన నొకభాగము విఠిఁగి నచో మరామత్తుకొఱకు పనివానిని పెదకికొని పోక, యట్టి భాగము నింకొక్కటిఁ దెప్పించి చేసికొనవచ్చును. బైసికలులు (అనఁగా కాలితోఁ ద్రొక్కఁబడు రెండు చక్రముల రబ్బరు బండ్లు) చేతి గడియారములు వీనిలో నొక చక్రమో ముల్లోఁ చెడిపోయిన ఇంకొక చక్రమో ముల్లోరప్పించి యథాప్రకారము నడుచునట్లు చేసికొనుట బహు సులభము. హస్తకళలలో నింత నిష్కృష్టముగా పరిమాణములు గుదుర్చుటకుఁ గాదుగాన, మన యిండ్లలో నగలు క్రిందఁబడి కీళ్ళు, మరలు, మొక్కబోయిన సాధారణముగ నానగను జేసినవాఁడేగాని ఇతరుఁ డద్దాని నలవరింపఁ జాలఁడు.

ఆమెరికాలో కావువారు అందఱు నొకచోట నిండ్లుగట్టుకొని సముదాయముగా వసియించుట లేదు. తమతమ పొలములలో గృహము లేర్పఱిచి వసించుదు. ఆ పొలములఁ నూఱుల కొలఁది నెకరాల విస్తీర్ణములుగలవిగాన వారు ఒంటరి

గాండ్ర రీతి నుండుట పద్ధతిగా నున్నను న్యవసాయమునకు పలయు యంత్రముల తఱచుగా వాడెదరు. సమీపమున మరవ్వుతు మౌపులు లేకపోయినను యంత్రముల నుంచుకొనుటకు పైని వివరింపబడిన నిష్కృష్టపరిమాణ లక్షణమే అనుకూల కారణము.

(8) మఱియు చేతిపనివాండ్రు తమ వృత్తిలో నష్టమైన వేతాక నృత్తిలో తటాలునఁ బ్రవేశించుట సాధ్యము గాదు. వ్రడంగి యెంతో తరిబీతు లేనిది కష్టమి కానేరదు. చాకలి మంగలి యూటయు, మంగలి చాకలి యూటయు వరప్రసాద మున్నంగాని ఈడేరదు. కావున నష్ట మున్నను కుడితిలోని బల్లి మాదిరి నందే నిలిచి శ్రమపడుటయో తుదకు వ్యాసారరహితముడై యేమియుఁ జేయుటకు లేక తిరిపెమునకుఁ దిరుగుటయో వారి నెసల లిఖింపబడిన వ్రాత.

యంత్రకళలలో వృత్తులు మాన్పుట యంత దుస్సరముగాదు. వీలన సర్వయంత్రములకును గొన్ని గుణములు పోకలు సామాన్యములు. వీని నెఱింగినవాఁడు ఒక శాల విడిచి ఇంకొక శాలకుఁ జొయినను అతిశీఘ్రకాలమున నీక్రొత్త పనిని నేర్చుకొనఁ గలఁడు. కావున లాభ మెక్కడ నెక్కువగ నుండునో అందు దిగుటకు హస్తకళలన్న యంత్రకళలలో నెక్కువ వీలున్నది. అనఁగా జనులు జాతిమతాచారబద్ధులుగాక విచ్ఛలవిడి సంఘంఁబడు దేశములో నను సమయమూహ్యంబు.

యంత్రములకుఁ బ్రవేశము లేని వృత్తులు

ఈ వ్యాఖ్యానముఁ జూచి కొందఱు కాలక్రమమున యంత్రములు సమస్త వ్యాపారముల నాక్రమించుకొను నేమో చేతులకుఁ జేయును పను లేమియు లేక నానాటికి జీర్ణములై నిస్సారములై పోవునేమో! అని శంకింతురేమో? అట్లు శంకింపనక్కఱఁ గానము. విహికంబుల కన్నింటికింబలె యంత్రశక్తికిని మేర లున్నవి. అది యపారంబు గాదు. అనేక క్రియలు హస్త సాధ్యములు గాని యంత్ర సాధ్యములు గావు. అవి యేవనిన:-

యంత్రము లేకవిధమైన గమనముచే కార్యముఁజేయును. దూదికర్తృశాలలో నూలువడకు యంత్రములఁ జూడఁడు! అవి యొకేతీరున నొకేవేగముగ తిరుగునుగాని స్వచ్ఛందగమన శక్తిగలిగి మనయట్లు వంకరఱింకరగ నానావిధగతులఁ జరింపఁజాలవు. రైల్వేజిగ్ చక్రములయొద్ద ముందునకు వెనుకకును గొట్టఁకొన్న గుండ్రమును స్థూలమును ఒకగజము పాడుగును గల కమ్మిని మీరు చూచియుందురు. అది ముందునకు వెనుకకుఁ బోవుగాని పిచ్చికుక్కవలె చుట్టిచుట్టి తిరుగు మన్న దానిచేతఁ గాదు.

కావున నేయంత్రమైనను సరే నియమితమైన యొకే తీరున తిరుగుట మాత్రమేగాని పలుదెలుగుల విహరించుట దానికి

నతీతమైన మాహాత్మ్యము. చేతనాచేతనములకుఁ గల ముఖ్య వ్యత్యాసములలో నిది యొకటి. అర్థరూప్యము వెలఁజేయు కోడి తిరుగు తెఱఁగున లక్షరూపాయలు చేయు యంత్రము దిరుగ నేరదు. కావున అఖండము లగు చిత్తరువులు యంత్రము లచే రచింపఁబడుటకుఁ గాదు. చీటీగుడ్డలు మొదలగు వానిలో వేయఁబడియుండు ప్రతిమలు నొలుతహస్త లిఖితములు గాని యంత్రలిఖితములు గావు. నేత పనికిని, నేనినవానిపై ముద్రింపఁబడు ప్రతిమల పనికిని ఇదియొక తారతమ్యము. నేతపని యాద్యంతము యంత్రకృతము. ప్రతిమ లన్ననో చిత్రించుట, చేతి పని. ముద్రించుటమాత్రము యంత్రకల్పితము.

ముద్రించుట యన నేమి? ఒకపలకలో అక్షరములలో రంగులో యొకతీరునఁ జేర్చి కూర్చితీమేని అపలక కాగితము, వస్త్రము, ఇటువంటి వస్తువులపై నెకదాని వెనుక నొకటిగా పడేపడే పడుట. కాగితము నొకయంత్ర మొక జాడగాఁ బ్రక్కకు లాగుచుండును. అది యొక నిముసమో రెండు నిముసములలో సాగుచుండిన పిదప పలకను ఇమిడ్చియుండు భాగము లేచి తన ముందువచ్చిన కాగితపు భాగముపైఁబడి మఱల వెనుకకుఁ బోవును. కాగితము మునుపటి యట్లు అవతలికిఁ బోవుచూడును. మరల రెండు నిముసములకో నియమితమైన యెంతకాలమునకో పలక యధారీతిని పడి వెనుకకు మఱలును. ముద్రాపణ మన నింతయే. యంత్రములు నిర్ణామప్రకారము

ఏకవిధమైన గమనమును గుఱివేయుచునేగాని చిత్రకారుడు వన్నెలు, గీతలు, పొందిక పాసంగి జేర్చునట్లు నానావిధగతుల సమన్వయంపం జాలవు. ఇంతే కాదు. చిత్రమనగా భావప్రద ర్పనమైన కృత్యము. చిత్రకారుడు, కవి, గాయకుడు వీరలు స్త్రీపురుషుల హృదయములోని భావములను రసములను, ఇంగితములను ప్రకటించునట్టియు నుద్దీపింపజేయునట్టియు క్రియ లను సృష్టింతురు. జడపదార్థము లైన యంత్రములకు భావము లెక్కడివి? కాళిదాసునివలె కవిత్వముఁ జెప్పమా యని యెంత బొగ్గు నీశువేసినను ఆవిరిమోత దక్క ఇంకే ధ్వనియు బయటికి రాదు. సౌందర్యము, హాస్యము, కోమలత, ప్రచండత ఇత్యాదిరసములు మనుష్యమానసాంతర్గతంబులు. వీనిని వెలిబెట్టు చేష్టలు మనుజసాధ్యములు గాని యన్యంబు లెన్నంటికిం గావు.

కావుననే వస్త్రాభరణాదుల యందును అద్భుతము లైనవి హస్తరచితములుగా నుండుట. మిక్కిలి సుకుమారములైనవియు రంగులు, శశశశలు, గీటులు, ఛాయలు మొదలగువాని యలంకారకర మగు కలయికచే దీర్ఘబ్రసవవియు నైన కళలలో యంత్రములకుఁ బ్రవేశము బొత్తుగా లేదు. శ్రీ శ్రీ అలెగ్జాండ్రా మహారాజిగారి పట్టాభిషేకపరిధానములు ఢిల్లీలో చేతితో నేయఁబడి బంగారు సరిగె, ముత్యములు, నానావిధవర్ణచిత్రములు వీనితో శృంగారింపఁబడినవి.

కావున యంత్రవ్యాప్తివలన చుఱుకుదనము గలవారి కే నాడును ఖనికీ గఱపు గాదు. తామనగుణపూరితులైన మందస్వభావులకు యంత్రము లుండిననోకటే లేకున్న నెకటే. అట్టివా రెన్నంటికిని ఎన్ని పనులున్నను కృతప్రారంభులుగారు.

సౌఖ్యస్వభావము

ఈకారణంబులం జేసి యనాయాసస్వర్గము యంత్రములను సోపానప్రాప్తి నే దిగి వచ్చి మన కింద్రభాగము సిద్ధింపజేయు ననుట పిచ్చిమాట యని వ్యక్తికరింపబడియె. దేవేంద్రభాగము రాదు గదా యని బుద్ధిశాలి యెవ్వఁడును జింతింపఁడు. ఎందున కన, ఒక్క పనిపాటును లేక యూరక కూర్చుండిన నెట్టి భాగములును మనకు రుచింపవు. కష్టపడిననేగాని సుఖము సుఖముగఁ దోఁపదు. మఱియు సౌఖ్యము నాశించి యద్దానినే అన్వేషించిన నీడయుబోలె నది మనము వెనుదగులు కొలఁది ఇంకను ముందునకుఁ బోవుచుండునేగాని చేజిక్కదు. సౌఖ్యము తన్నేగోరి వచ్చువారి నిరసించును. అట్లుగాక కార్యసాధన కృతావధానులై చింత లేక తమ పనుల జాడలంబట్టి పోవు వారిని వల దన్నను వెన్నాడి కలయఁజూచును. ఇది సౌఖ్యస్వభావము. నాకుం జూడ పురుషార్థములు పెక్కు లిటువంటివ యని స్ఫురించెడిని. ప్రౌద్ధస్తమానము 'నాకు' 'దేహము' ఆరోగ్యముగా నున్నదా 'లేదా' యని నాడి నిమిష నిమిష మునకును బరిశీలించి చూచువానికి ఆరోగ్యము నిలుచునా? ఆ.

యారోగ్య చింతయే యొక రోగము. చక్కగా చర్చింపబడిచి నాగేలి భుజముపై నుంచుకొని పాలముల బుద్ధి నిలిపి తన్ను దామరచువాడు ఆరోగ్యవంతుడుగ నుండుటయే కాదు, సమాధి నానందించు యోగీశ్వరతుల్యుం డనినను దప్పు లేదు. ఇట్లే ముక్తి, ఆత్మజ్ఞానము ఇత్యాదిసిద్ధులు ధర్మనిరత చిత్తులను తమంతట వచ్చి చేరును. అర్థోదయము నట్లే. కేవలలోభబుద్ధిని ధనమునే యాకాంక్షించి పలవరించువారి దేశమున లక్ష్మీ చిర కాల నివాసము జేయదు. ఐరోపావారు ధనపిశాచావిష్టులూ గారనుటకు వారి యైశ్వర్యమే ప్రమాణము. ఇది వింతయైన పలుకుగఁ దోచునేమో! వివరించెద వినుండు. లోభులు ధన మును బాతిపెట్టి దీపముబెట్టుకొని కావలియుందురే కాని ఇంకెన్నఁడోఫలముల నిచ్చినచ్చు నుద్యోగముల వినియోగింపరు. మూలధన ప్రయోగంబులేనిది ద్రవ్యములు విస్తరింపవు. ఈప్రయోగమునకు సాహసము ప్రేరేపక హేతువు. చూడఁడు! వారు ఆశానాతులనుకొందము. మన మాశలేని వారముకాముగదా? ఐన్న వారుమాత్ర మేల సర్వవిభవసమేతులైయుండుట? మన మస్పదారిద్ర్య తాడితులై మలయుట? నిజము చూడఁబోయిన నాదికారణ మొక్కటే. అయ్యది పౌరుషంతులై సైజు శక్తుల నిగ్రహించి క్రుంగ నీక దేశాభిమానము, సత్యనిరతి గలిగి తమతేజంబును ప్రకటించిన సర్వసిద్ధులు కరతలామలకము తాట స్వాభావికము. పౌరుషహీనతయే మన దుస్థితికిఁ గార



ణము. కావుననేగదా ఇప్పుడు సుమారై నూఱు సంవత్సరములుగ కవిత్వము, తత్త్వశాస్త్రము, ప్రకృతిశాస్త్రము, శిల్పకళ ఇత్యాదులయం దెందును ఉత్కృష్టములైన కృతులెవ్వియు నీఖండంబున నుద్భవిల్లకుంట? తత్పూర్వము ప్రాచీనులు ఈ యన్నిటియందును బ్రగల్భులై యుండిరి. ఏకాలమున మన వారు పౌరుషమే ప్రధాన మని నమ్మి ఉక్కుతునకల ట్లుండిగో ఆ వీరయుగంబులైన భారతకాలాదులలో శత్రుభంజనక్రీడ తోడ సర్వక్రీడలు, శాస్త్రములు ప్రబలియుండినవి. ఎప్పుడు బానిసతనంబు ప్రాప్తించి శత్రువులయు, దురాచారిములయు, కనుసన్నల గ్రుక్కుమి క్కనక మెలంగవలసినవార మై మీనవంల సింగారమునకకాని మగతనముఁ దెలుపుట కుంచుకొనని వారమైతిమో నాఁడే ఈశిఖండులచే నిండిన దేశములో నుండరాదని అర్థలక్ష్మియొక్క తెయేకాదు, ఆమె నెడఁబాయకుండు సర్వలక్ష్యులును అంతర్ధాన మొందినవి. పురుషకారప్రకాశితులగుటచేత పాశ్చాత్యులు సర్వవిధములైన యభ్యుదయములకుఁ బాత్రులైరనుట యుక్తము. ఊరక వారిని లోభులనుట పాపము. ధనమును మాత్రము మూటలగట్టి ఇంకేగొప్పతనము లేని వారై యున్నచో నెకవేళ నట్లనినను జెల్లునుగాని ప్రత్యక్షముగ శాస్త్రసంఘముల నెల్ల శోధించి వికసింపఁజేసిన మహాత్ములను శుద్ధలోభులనుట చెల్లదు. అదియండనిటుండు.

యంత్రకళలచే దేశమునకు మొత్తము మీద మేలు గలిగినను జీతమునకుఁ బనిజేయు జన సామాన్యమునకు వీనివలన ఎగ్గా లగ్గా, యనుట విచార్యము.

యంత్రకళలచే జీతగాండ్రకు తటస్థించు  
సుఖదుఃఖములు

(1) యంత్రోద్భవముల వెలలు సాధారణముగఁ దఱుగుచు వచ్చును. అ దెట్లనిన, యంత్రవ్యవహార మధికవృద్ధి ననుసరించును. కృషివలె హీనవృద్ధి వీడితముగాదు. కావున సరకులు హెచ్చుకొలది వెలలు లొచ్చును. అట్లాట ఒక కేళ కూలి తగ్గినను ఆ తగ్గినకూలికే మునుపటియంతయో ఇంకను ఎక్కువయో సామానులు గొనవచ్చును గనుక మొత్తము మీద లాభమే.

పై వాదమునకు ఆక్షేపణములు:—ఈ లాభము నెప్పుడు వడయఁ జాలుదురు? తాము వినియోగించు వస్తువులు యంత్రకృతములైనయెడలఁ గదా! ధనికులు వాడెడి జరతారుశాలు వలు, లోహపాత్రములు, మున్నగునవి యంత్రములచేఁ జేయఁబడి, బీదలుపయోగించు మట్టిపాత్రలు మోటుగుడ్డలును పూర్వమువలె హస్తనిర్మితములేయైన యంత్రీయముల వెలలు తగ్గిన ధనికులకేగాని తక్కువవారికేమి మేలు?

మతీయు పూర్వము వివరింపఁబడినట్లు జనసామాన్యము తమ రాఁబడిలో ముక్కాలు మువ్వసముపాలు వినియోగించు భోగ్య

ములు భోజనము గృహములు గట్టి గుడ్డలు. నివాసాహారముల యుత్పత్తిలో యంత్రము లంత సహాయకారులుగావు. ఇంక గుడ్డలన్ననో ఇవి కొంతమట్టునకు నయములైనను సరాసరికి కోమలమకూల రచనయందుఁబలె కర్మశవస్త్రవయనమున యంత్రములు ప్రయోజకములుగావు. కాన మోటుగుడ్డలధరలు విశేషము వ్రాలవు.

ఇందుచేత: నుద్ధతులతో సమానమైన యుపయుక్తతను పరిపీణులైనవారు యంత్రములవలనఁ బడయఁజాల రనుట స్పష్టము. ఈవిషయమునే ఇంకను విస్తరించి నుడివెద.

వస్తుసముదాయములు రెండు తెఱఱగులుగ విభజింప వచ్చును. అవశ్యకములు, అలంకారములు, అని.

అవశ్యకములు : భోజన నివాసాదులు. అలంకారములు : చీని చీనాంబరంబులు, భర్తహర్ష్యములు, మృప్తాన్నములు, మణిగణాచిత భూషణంబులు మున్నగునవి.

మొత్తముమీఁద నావశ్యకములు హీనవృద్ధిపాత్రములు. అనఁగా బిడములు విశేషించి యుత్పత్తి జేయవలయు నన్న ప్రయము క్రయము హెచ్చును. జనసంఖ్య యెక్కువయగుడు, బాగుగలు, ధాన్యముల ధరలు, పైని తెగయుచుండుట యను భవ విదితమే.

అలంకారము లధికవృద్ధి పాత్రములు. అనఁగా రాశి గురు త్వంబు వహింపుచు వ్రయక్రయములు లఘువు లగును. వీని

యందుఁ బలె పైవానియగును యంత్రము లంత తఱచుచుగ వాడఁ బడవు.

బీదలును సామాన్యప్రజలును తమయాదాయములో నెక్కువపాలు ఆవశ్యకములవార వేతురు. మహారాజులైనవారు లలంకారముల కర్పింతురు. నెలకు 1,000 రూపాయలు వేతనముగల యుద్యోగస్థుఁడు ప్రాణాధారములకై 200 రూపాయలు సెలవుచేసినను ఆదాయములో నై దింటనొకవంత్ నెలకు 5 రూపాయలు తీయువాఁడు ఒక్కరూపాయ సారాయికిఁ బెట్టి 4 రూపాయలు ప్రాణమాన రక్షణార్థము వేసిన క్షీవంతు ఆవశ్యకప్రయముగదా? ధనికుఁడు ఆదాయములో 100 కి 20, బీదవాఁడు 100 కి 80 వ వంతులు ఆవశ్యకములకుఁ బెట్టుదురు.

యంత్రములచే నలంకారములు మాత్ర మెక్కువ న్నను మగునుగాన పోల్చి చూచిన ఆధ్యులంజెందు నంతఫలంబు దీనులం జెందనేరదు.

(2) యంత్రములచే నుత్పత్తి హెచ్చుచున్నది. దానిచే నెలలు పడును. నెలలు తగ్గుదు అవ్వకము జాస్తీయగును. వాణిజ్య విన్యాసముచే మునుపటికన్న నెక్కువపని వర్తకమున నేర్పడును. కావున యంత్రములచే ఫాన భ్రష్టులైనవారు నూతనముగఁ గల్పింపఁబడిన ఇతరకార్యములలోఁ బ్రవేశించి ప్రాప్తభరణులు కావచ్చును. కావున యంత్రములచే నేమాత్ర మెవ్వరికిని గర్హముగాను.

ఈవాదము పూర్వమే ఖండితమయ్యును మఱియుఁ జచ్చి-  
తము.

వెలలు క్రుంగుకొలఁది వాణిజ్యములు పొంగు ననుట యమో  
ఘన్యాయంబుగాదు. కొన్నిటియందు మనయాసక్తి త్వరలో  
మితి మీఱిన దగును. కొన్నిటియందుఁ గాదు. బుఱుగు నెంత  
కూడఁబెట్టినను ఇంకను గూడఁబెట్టుద మను ఆశ వదలదు.  
కాపున నది యెంత సరసమైనను దానిక్రయము విరసముగాదు.  
మితాసక్తి పాత్రములైన వస్తువు లూరకలభించినను మనమెక్కు-  
వగా ప్రోగుఁజేయఁగోరము. ఉప్పు నయమయ్యెఁగదాయని  
హద్దుపద్దులేక నోటిలో నెవ్వఁడు నిండించును? మొత్తముమీఁద  
ఆవశ్యకముల మీఁద యనురక్తి త్వరలో నంత మొందుట  
స్వాభావికము. అభివృద్ధి కారములయందు దంతేజీవుముగ నార్పఁ  
బడదు. భోజనమునకై నూఱురూసాయలు సెలవుఁజేసిన నిది  
దుండగముగదాయని విస్మితౌతావారును, నగలు, కాశీచీరలు,  
సాగసైనజండ్లు, శృంగారాగారంబులు, ఉద్యానవనములు,  
ఇత్యా ద్యతిశయిత భోగభాగ్యంబులకై వేలకొలఁది ధారవ్రా-  
సినను అమితవ్రయమని చింతింపరు. ఈ మనోభావము మేరమీఱి  
నదిగాకున్న యుక్తమనియు, పురోవృద్ధికి ననుకూల మనియు  
సాంకేతికతాలక్షణ మనియు తోలుత పాంచావిమర్శ సందర్భ-  
మునఁ బ్రకటించితిమి. అది యట్లుండె.

మఱియొకటి. సంకలితములైన వ్యవహారములలో, నొక దానికి మాత్రము వెలతగ్గిన దాని యష్టకము పెఱుగఁజాలదు. దృష్టాంతము. ఊరుగాయబాసలు మామిడికాయలు లేనిది వ్యర్థములు. వానివెల యెంతచులకనైనను మామిడిపంట ననుసరించి ఎక్కువగనో తక్కువగనో యవి చేయఁబడును గాని ధరలు తేలిక యయ్యె గదాయని యెక్కువగ నెవ్వరును గొనరు.

కావున నయము క్రయము యధాక్రమబద్ధము లనుట సరాసరికి సరియైనను విఱుగులులేని న్యాయముకాదు. మఱియు, క్రయములు అధికములై తుట్టతుడకు నూతనములైన యంగళ్లు ప్లాపింపఁబడు ననుకొందము. ఈస్థాపన తలఁచిన మాత్రాన అయ్యెడు పనిగాదు. కాలాంతరంబునంగాని తక్షణంబునన పర్యవశాలలు పుట్టుగో, గు లట్టు బయలు వెడలవు. అట్లగుటచే నిప్పుడు పని బోగొట్టుకొని పరితాపపడువానికి ఇవియెట్లు శైత్యోపచారము లవును? నేడు కూడులేదని వాపోవు బీదలకు తింకాఱునెల్లలకు దివ్యమైన యుద్యోగము తనంతట వచ్చి మీ పాదములం బట్టుకొను నన్న నేమి తృప్తి? కాలాంతరము సన్నియత మగునంతలో తమకే యాపని కుదురు నని యేమి నిశ్చయము? ట్రాబండ్లు, జట్కాబండ్లును పరస్పర వైరముననున్న సమయంబున కొందఱికి గీడు మూడకపోదనుట అనివార్య సిద్ధాంతం బని యంటిమి. అయ్యది నిశ్చంచలము.

(3) మూలధనము శ్రమకునాలవాలము. మూలధనం బభి  
వృద్ధియైన అనగా నుద్యోగముల నెక్కువగఁ బ్రయోగింపఁ  
బడిన పనులును ఎక్కువశాను. పనులేక్కువయైన పనివాం  
డకుమేలు. దీని యాథార్థ్యము నంగీకరించితిరేని యంత్రములు  
కర్తకరుల కుద్యోగదాయకము లనుట నిరూపింప వచ్చును.  
అదెట్లన. యంత్రోత్పాదితముల వెలతగ్గును. దానివలన  
బీదలుగాకున్నను ధనికులైనను ఈ ప్రితవస్తుసంపాదనంబున  
మునుఁజీకన్న తక్కువప్రయముఁ జేయుదురు. తక్కువప్రయ  
ముచే నెక్కువగ మిగులఁబెట్టఁ గలరు. ఇట్లు మిగిలిన వీర్తంబులు  
మూలధనంబులుగ నూతనోత్పత్తికై యుద్యమములం దొడం  
గుదురు. అందుచే వృత్తులు వర్ధిల్లి తొల్లి యంత్రకలాపాద  
యఘ్నము వలన స్థానభ్రష్టులైన కర్తకరులకు మఱి జీవనోపాయ  
ముల సమకూర్చును. యంత్రములు శ్రమను మిగుల్పుటయే  
కాక మూలధనమును మిగిల్చి మూరుకొనఁజేయుఁ గావునను,  
ఈ మిగిలింపఁబడినరెండును కలిసినంగాని వ్యర్థము లగుఁగాన,  
పరస్పరాకర్షణశక్తియుతము “అగుటఁజేసియు, చిట్టచివరకుఁ  
దప్పక సంగమించి నిరవధికఁ ధనరాసులకు జన్మభూములై  
భాగ్యవంతులకును నిర్భాగ్యులకును సమానముగ సౌఖ్యము  
లొడఁగూర్చును. కావున యంత్రములును హస్తములును  
ఇతరేతర దోహదములుగావు. అన్యోన్యసహాయకారులే.

పైవాదమునకు అక్షేపణలు:—

చిట్టచివరకుఁ గలిసి సుఖించుట యట్లుండనిండు. చిట్టచివర యనఁగా కాలాంతరమున ననుట. ఈకాలము స్వల్పమో దీర్ఘమో ఎవరెఱుంగుదురు? క్రొత్తవృత్తుల నతిశీఘ్రముగ నలవరించుట యసంభవము. ఈసమర్థములో కడుపాత్రము నెట్లు భరింపనేర్తుము?

మఱియుఁ గూలివార మైనమేము బిడ్డపాపలు గల సంసారులము గావున తావుమార్పుట బహుదుర్లభము. తావు మార్పుటయే దుర్లభ మనఁగా నిక దేశదేశములఁ ద్రిచ్చుట యనకలనైన నసంభావ్యము. మూలధనమో మాయట్లు స్థావరము గాదు. జెక్కలు గల పక్షీనంటిడి. ఇంగ్లాండులో మిగులఁబెట్టఁబడిన వసువులు ఇండియారైల్వేలలోను చీనాదేశపురైల్వేలలోను, దక్షిణఅమెరికాయందలి గోధుమపంటలయంధును విక్రీప్తములై యుండుట సర్వజన విదితమేగదా! కావున విశేషించిన విత్తములచే మాదేశములోని వృత్తులు వీర్యవంతములౌ ననుట యేమినిజము? చంచలమైన కరికణముతో ప్రపంచాటనముఁజేయ మేము హనుమంతులము గాము సూరదులము గాము! ఒకవేళ చీనా, ఇండియా, అమెరికాలోని ప్రజలకు బత్తము సత్యమైనను ఇంగ్లాండులో యంత్రములచే గతజీవనములై వగలమెగులు మాకు నందుచే నాఁకలి యంత మొందునా? కావున యంత్రములు సర్వశ్రేయఃప్రదము లనుట పుంజిగల వారనవలసిన మాటగాని కర్తకరులు వచింపందగిన వాక్కు